

అశ్వారావుపేటలో కలెక్టర్ అంకిత్ విస్తృత పర్యటన

- యంగ్ ఇండియా గురుకులాలు, ఇందిరమ్మ ఇండ్ల పనులు వేగవంతం చేయాలని ఆదేశం
- జూన్ 2 నాటికి ఇందిరమ్మ ఇండ్లు సిద్ధం చేయాలి: కలెక్టర్ అంకిత్



భద్రాద్రి జిల్లా బ్యూరో తరంగాలు న్యూస్ మే 30

అశ్వారావుపేటలో శనివారం జిల్లా కలెక్టర్ అంకిత్ విస్తృతంగా పర్యటించి యంగ్ ఇండియా ఇంటిగ్రేటెడ్ రెసిడెన్షియల్ పాఠశాల నిర్మాణాలు, తహసీల్దార్ కార్యాలయం, ఇందిరమ్మ ఇండ్లను పరిశీలించారు. యంగ్ ఇండియా గురుకులాల నిర్మాణాలను నాణ్యతతో, గడువులోగా పూర్తి చేసి విద్యార్థులకు అందుబాటులోకి తీసుకురావాలని అధికారులను ఆదేశించారు. పాఠశాలలకు అవసరమైన రహదారులు, విద్యుత్, తాగునీటి వంటి మౌలిక సదుపాయాలను కల్పించాలని సూచించారు. తహసీల్దార్ కార్యాలయంలో భూ భారతి, సాదా బైనామా, భూ సర్వే దరఖాస్తుల పరిష్కార పురోగతిని సమీక్షించి, పెండింగ్ దరఖాస్తులను త్వరితగతిన పరిష్కరించాలని ఆదేశించారు. ధాన్యం కొనుగోలు కేంద్రాల నిర్వహణపై కూడా సమీక్ష నిర్వహించి రైతులకు ఎలాంటి ఇబ్బందులు లేకుండా చర్యలు తీసుకోవాలని సూచించారు. అనంతరం ఇందిరమ్మ ఇండ్ల నిర్మాణాలను పరిశీలించిన కలెక్టర్, పూర్తయిన మరియు చివరి దశలో ఉన్న ఇండ్లను జూన్ 2 నాటికి గృహప్రవేశాలకు సిద్ధం చేయాలని ఆదేశించారు. ఇంకా ప్రారంభం కాని ఇండ్ల నిర్మాణాలను వెంటనే ప్రారంభించి పనులు వేగవంతం చేయాలని సూచించారు. ప్రభుత్వం చేపడుతున్న విద్య, గృహ నిర్మాణ, రెవెన్యూ సేవలను సమర్థవంతంగా అమలు చేసి ప్రజలకు మెరుగైన సేవలు అందించాలని అధికారులకు సూచించారు.

మెగా హెల్త్ క్యాంప్ ప్రారంభించిన సర్పంచ్ శుభాష్



జులై ప్రతినిధి, మే 30, (తరంగాలు): మండలం లోని షాపల్లి గ్రామంలో సర్పంచ్ శుభాష్ చంద్రశేఖర్ అధ్యక్షతన మల్లారెడ్డి నారాయణ హాస్పిటల్స్ హైదరాబాద్ వారి సహకారంతో మెగా హెల్త్ క్యాంప్ ప్రారంభించడం జరిగింది. అలాగే వివిధ రకాల పరీక్షలు నిర్వహించి గ్రామస్థులకు ఉచితంగా మందులు పంచివేసి చేయడం జరిగింది. ఈ కార్యక్రమంలో పంచాయతీ సెక్రటరీ చలపతి, గ్రామస్థులు పాల్గొనడం జరిగింది.

చిన్నారులకు పూర్వ ప్రాథమిక విద్య ఎంతో కీలకం

- వర్షపాత మున్సిపల్ చైర్మన్ పాలకుల సారంగపాణి



వర్షపాత ప్రతినిధి, మే 30, (తరంగాలు) : చిన్నారులకు పూర్వ ప్రాథమిక విద్య ఎంతో కీలకమని వర్షపాత మున్సిపాలిటీ చైర్మన్ పాలకుల సారంగపాణి అన్నారు. వర్షపాత మున్సిపాలిటీ పరిధిలో నూతన విద్యా సంవత్సరానికి అంగన్వాడీ కేంద్రాలలో పిల్లల సమోద మరయు స్వాగత కార్యక్రమాన్ని ఘనంగా నిర్వహించారు. ఈ కార్యక్రమానికి మున్సిపల్ చైర్మన్ పాలకుల సారంగపాణి ముఖ్యఅతిథిగా హాజరై స్వయంగా మాల కాలనీలో ఇంటింటికి తిరుగుతూ చిన్నారుల తల్లిదండ్రులను కలిసి అంగన్వాడీ కేంద్రాలలో పిల్లలను సమోద చేయించాలని కోరారు. ఈ సందర్భంగా ఆయన మాట్లాడుతూ చిన్నారుల శారీరక, మానసిక, మేధా వికాసానికి అంగన్వాడీ కేంద్రాలు ఎంతో ఉపయోగపడతాయని తెలిపారు. పాఠశాలలో చేరే నాటికి అక్షరాలు, అంకిలి నేర్పు ఆటపాటలతో కూడిన విద్యను అంగన్వాడీ కేంద్రాలు అందిస్తాయని అన్నారు. ప్రభుత్వ అధ్యక్షులలో అందిస్తున్న పోషకాహారం, ప్రాథమిక విద్య, ఆరోగ్య సేవలను ప్రతి కుటుంబం సద్వినియోగం చేసుకోవాలని సూచించారు. పిల్లలకు అక్షరాభ్యాసం, పుస్తకాలు, పూలదండలు అందజేసి ఘనంగా స్వాగతం పలికారు. చిన్నారులతో కలిసి ఉత్సాహంగా గడిపిన చైర్మన్ వారికి విద్యాభ్యాసం పట్ల ఆసక్తి కలిగిలా ప్రోత్సహించారు. ఈ కార్యక్రమంలో 1వ వార్డు కౌన్సిలర్ బెజ్జం పాపరావు, అంగన్వాడీ సూపర్ వైజర్ లలిత, అంగన్వాడీ డీవర్లు, ప్రజాప్రతినిధులు, తల్లిదండ్రులు, స్థానిక ప్రజలు తదితరులు పాల్గొన్నారు.

మక్కజొన్నకు మద్దతు ధర కల్పించిన ఏకైక రాష్ట్రం తెలంగాణ


- కొనుగోలు సమస్యతో రైతులు ఎవ్వరూ చనిపోలేదు
- ధాన్యం కొనుగోలుల పై బీజేపీ, బిఆర్ఎస్ పార్టీలు అభిప్రాయ ప్రకారాలు
- ఏఎంసీ చైర్మన్ నరుకుడు వెంకటయ్య మండల పార్టీ అధ్యక్షులు ఎద్దు సత్య నారాయణ, జిల్లా నాయకులు పోషాల వెంకన్న గౌడ్



వర్షపాత ప్రతినిధి, మే 30, (తరంగాలు) : మక్కజొన్నకు మద్దతు ధర కల్పించిన ఏకైక రాష్ట్రం తెలంగాణ అని మార్కెట్ చైర్మన్ నరుకుడు వెంకటయ్య అధ్యక్షుడు ఎద్దు సత్య నారాయణ, జిల్లా సీనియర్ నాయకులు పోషాల వెంకన్న గౌడ్ అన్నారు. వరంగల్ జిల్లా వర్షపాత మండల కేంద్రంలోని ఎమ్మెల్యే క్యాంపు కార్యాలయంలో మార్కెట్ చైర్మన్ నరుకుడు వెంకటయ్య అధ్యక్షుడు ఎద్దు సత్య నారాయణ, జిల్లా సీనియర్ నాయకులు పోషాల వెంకన్న గౌడ్ మీడియా సమావేశం నిర్వహించారు. ఈ సందర్భంగా వారు మాట్లాడుతూ ధాన్యానికి కనీస మద్దతు ధర ఏం ఎస్ పి అమలును కేంద్రం పట్టించుకోలే అయితే రైతులు నష్ట పోకుండా రాష్ట్రమే మద్దతు ధరకు కొనుగోలు చేసింది. ఫలితంగా రాష్ట్ర ప్రభుత్వానికి 3000 కోట్ల భారం పడిందన్నారు. కేంద్ర ప్రభుత్వం కేవలం 52 లక్షల టన్నులతో అనుమతి ఇచ్చింది కానీ రాష్ట్ర ప్రభుత్వం అదనంగా 24 లక్షల టన్నులు కొనుగోలు చేసిందన్నారు. ఈ సీజన్లో దేశంలో అత్యధిక మొత్తంలో ధాన్యం కొనుగోలు చేసిందే తెలంగాణ ప్రభుత్వం రేవంట్

రెడ్డి సర్కార్ అని అన్నారు. ఆంధ్ర ప్రదేశ్, తమిళనాడు, మహారాష్ట్ర, కేరళ మొత్తంగా బీజేపీ పాలిత రాష్ట్రాలలో వన్ పర్సెంట్ కొనుగోలు చేయలేదు మద్దతు ధర అసలే లేదన్నారు. రేవంట్ రెడ్డి ప్రభుత్వం కొనుగోలు చేసిన స్థాయిలో గడిచిన పదేళ్లలో ఎప్పుడూ బిఆర్ఎస్ ధాన్యం కొనుగోలు చేయలేదన్నారు. తాలు పేరిట, మట్టి రాళ్ళ పేరిట, మ్యూచర్ పేరిట కొర్రెలు పెట్టి మిల్లరులతో కుమ్మత్తై రైతులను హరి గోస పెట్టారని గుర్తు చేశారు. రైతులకు ధాన్యం దబ్బులు బ్యాంకు లో పడాలంటే కనీసం 6-7 నెలలు పట్టింది. కానీ రేవంట్ రెడ్డి సర్కార్ లో ధాన్యం కొనుగోలు పూర్తయ్యాక 72 గంటల వ్యవధిలోనే రైతుల ఖాతాలో దబ్బులు జమవుతున్నాయన్నారు. సన్న వడ్డకు బోనస్, సన్న బియ్యం దేశంలో ఎక్కడ ఇవ్వడం లేదు అది కేవలం రేవంట్ రెడ్డి సర్కార్ మాత్రమే ఇస్తుందని, భవిష్యత్తు లో అధికారం దక్కడనే భయం, తీవ్ర నిరాశతోనే కేటీఆర్ తెలంగాణ ప్రజానీకం అసహించుకొనేలా మాట్లాడుతున్నారు. నాడు రైతు సంక్షేమాన్ని విస్మరించి నేడు రాజకీయ మైలేజీ కోసం మాటల దారులకు దిగడం వాళ్ల నిస్సహాయత కు నిదర్శనం అన్నారు. బి ఆర్ ఎస్ వారు కేంద్రాన్ని ప్రశ్నించాలి రాష్ట్రాన్ని లక్ష్యంగా చేసుకోవడం ప్రజలను తప్పు దారి వట్టిం చే ప్రయత్నమే అన్నారు. మార్కెట్ యార్డులకు వెళ్లి బీజేపీ, బిఆర్ఎస్ నాయకులు రాజకీయం చేస్తున్నారు. ఈ కార్యక్రమంలో ఐసపాల్ టెంపుల్ డైరెక్టర్ భీమా నాయక్, వర్షపాత మున్సిపాలిటీ వార్డు కౌన్సిలర్ సిరిపెల్లి వాణి కుమార్ తదితరులు పాల్గొన్నారు.

అమ్మ మాట - అంగన్వాడీ బాట



వరంగల్ ప్రతినిధి, మే 30, (తరంగాలు) : ప్రజాపాలన ప్రగతి ప్రణాళిక 99 రోజుల కార్యచరణ ప్రణాళికలో భాగంగా ఉర్బు సెక్టార్ స్థాయిలో 33వ డివిజన్ భగత్ సింగ్ నగర్ అంగన్వాడీ సెంటర్ నందు అమ్మ మాట అంగన్వాడీ బాట కార్యక్రమం ఉర్బు సెక్టార్ ఐసిఎస్ఐ వరంగల్ ప్రాజెక్టు సూపర్వైజర్ బత్తిని రమాదేవి అధ్యక్షతన ఘనంగా నిర్వహించారు. ఈ కార్యక్రమంలో అంగన్వాడీలో పిల్లలు నేర్చుకున్న పాటలను అభినయంతో పాడటం వల్ల తల్లులు సంతోషించారు. అంగన్వాడీ నుంచి పాఠశాలకు వెళ్తున్న పిల్లలకు విద్యార్థంబ్ సర్టిఫికేట్స్ ఇవ్వటం జరిగింది. అనంతరం ర్యాలీ నిర్వహించారు. ఈ కార్యక్రమంలో ఏ ఎల్ ఎం సి కమిటీ సభ్యులు, సెక్టార్ డీవర్లు, తల్లులు, పిల్లలు పాల్గొన్నారు.

మైనార్టీల ఉన్నత విదేశీ విద్య స్కాలర్షిప్ కొరకై దరఖాస్తులు ప్రారంభం

- ఎంపీడీవో- డాక్టర్ వనపల్ల లక్ష్మిత సర్పంచ్ ప్రతినిధి, మే: 30 (తరంగాలు)

సర్పంచ్ నియోజకవర్గం ఖానాపూర్ మండలం ఎంపీడీవో డాక్టర్ వనపల్ల అర్జిత మాట్లాడుతూ తెలంగాణ రాష్ట్ర ప్రభుత్వం రాష్ట్రంలోని అల్ప సంఖ్యాక వర్గాలు ముస్లిం, క్రైస్తవులు, బౌద్ధులు, సిక్కులు, జైనులు, పార్శీలు మొదలగు వారు విదేశాలలో ఉన్నత చదువుల నిమిత్తం సీఎం ఓవర్సీస్ స్కాలర్షిప్ పథకం ద్వారా పోస్ట్ గ్రాడ్యుయేట్, డాక్టరల్ స్టడీస్ కొరకు అమెరికా, ఆస్ట్రేలియా, లండన్, కెనడా, ఫ్రాన్స్, జర్మనీ, జపాన్, సౌత్ కొరియా, న్యూజిలాండ్ మరియు సింగపూర్ దేశాలలో ఉన్నత చదువు చదువుటకు అర్హత గల అభ్యర్థుల నుండి 1 జనవరి 2026 నుండి 30 జూన్ 2026 మధ్యకాలంలో (స్ప్రింగ్ సీజన్ 2026) అడ్మిషన్ తీసుకున్న అర్హత కలిగిన అభ్యర్థులు ఎమ్.ఎ.వల్లీపుర్రామం అంబేద్కర్ ప్రశీజి.అల వెబ్సైట్ నందు దరఖాస్తు చేసుకొని, ఆన్లైన్ నందు సమర్పించిన దరఖాస్తు మరియు జత పత్రాలు జిల్లా మైనారిటీల సంక్షేమ అధికారి వరంగల్ కార్యాలయంలో సమర్పించవలెనని, ముఖ్య విషయం విద్యార్థుల తల్లిదండ్రుల వార్షిక ఆదాయము 5 లక్షల లోపు ఉండవలెనని, ఈ పథకము క్రింద ఎంపిక చేయబడిన ప్రతి విద్యార్థికి స్కాలర్షిప్ 20 లక్షల రూపాయలు రెండు విధతలలో చెల్లించ బడుతుందని మరియు విమాన చార్జీలు 60 వేలు మించకుండా చెల్లించ బడతాయని, దరఖాస్తులు ఆన్ లైన్ లో 01 జూన్ 2026 నుండి 30 జూన్ 2026 సాయంత్రం 5:00 గంటల వరకు సమోద చేసుకోవాలని, ఆన్లైన్ నందు సమర్పించిన దరఖాస్తు పత్రాలు మరియు జత పత్రాలు జిల్లా మైనారిటీల సంక్షేమ అధికారి, వరంగల్ కార్యాలయంలో 31 జూలై 2026 చివరి తేదీ లోపు సమర్పించాలని, వివరాలకు జిల్లా మైనారిటీల సంక్షేమ అధికారి వరంగల్, డి. రమేష్ ను, 9398860995 నెంబర్ లో సంప్రదించాలని, రాధాకృష్ణ కిరాణం పైన, అపోలో ఫార్మసీ ప్రక్కన, సర్కూల్ హౌస్ రోడ్, హనుమంకొండ నందు సంప్రదించాలని ప్రకటనలో తెలిపారు.



ఆరోగ్య బీమాతో భరోసా

- పబ్లిక్ గార్డెన్లో అమాహాన సదస్సు

హన్మకొండ ప్రతినిధి, మే 30, (తరంగాలు) : హన్మకొండ పబ్లిక్ గార్డెన్లో ప్రెసిడెంట్ రాజిరెడ్డి వాకర్స్ అసోసియేషన్ అధ్యక్షులతో ఏర్పాటు చేసిన ఆరోగ్య అమాహాన సదస్సు అత్యంత ఉత్సాహంగా జరిగింది. ఈ సదస్సులో నివా బుపా హెల్త్ ఇన్సూరెన్స్ యొక్క విశిష్ట ప్రయోజనాలపై విస్తృత చర్చ జరిగింది. ఈ సందర్భంగా ఇన్సూరెన్స్ అసోసియేట్ పార్ట్నర్ రమేష్ మాట్లాడుతూ, మార్కెట్లోని ఇతర కంపెనీలు అందించని అనేక విశిష్ట ఫీచర్లను నివా బుపా పాలసీలు కల్పిస్తున్నాయని వాకర్స్ కు సవివరంగా వివరించారు. నివా బుపా పాలసీ ప్రత్యేక ఆకర్షణలు ఇవే: అన్లిమిటెడ్ పాలసీ: కస్టమర్లు తమ అవసరానికి అనుగుణంగా అన్లిమిటెడ్ పాలసీని వినియోగించుకునే వెసులుబాటు ఉంది. ఇది ఎంతో ప్రయోజనకరమైన ఫీచర్. దే వన్ కవరేజీ: ఎటువంటి నిర్దిష్ట కాలం (వెయిటింగ్ పీరియడ్) లేకుండా, సుమారు 142 రకాల ప్రీ-ఎగ్జిస్టింగ్ వ్యాధులకు పాలసీ తీసుకున్న మొదటి రోజు నుండే కవరేజీ లభిస్తుంది. బోర్డర్-లెస్ ఆఫ్ఫ్: ఈ పాలసీని కేవలం మన దేశంలోనే కాకుండా, ప్రపంచవ్యాప్తంగా ఇతర దేశాల్లో కూడా వినియోగించుకునే వెసులుబాటును 'బోర్డర్-లెస్' ఆఫ్ఫ్ ద్వారా సంస్థ కల్పించింది. క్లెయిమ్ బోనస్: కస్టమర్లకు ఇదొక వరం. వరుసగా ఐదేళ్ల పాటు ఎలాంటి క్లెయిమ్ చేయని కస్టమర్లకు, ఆరో సంవత్సరంలో ప్రీమియంపై ఏకంగా 30 శాతం రాయితీ లభిస్తుంది. చెల్లింపు సౌలభ్యం: కస్టమర్ల ఆర్థిక పరిస్థితిని దృష్టిలో ఉంచుకుని, ప్రీమియం భారం కాకుండా ఉండేందుకు ఈఎంఐ పద్ధతిలో చెల్లించే అడ్వంతును సదుపాయం కూడా ఉంది. నడక ఎంత ముఖ్యమో.. బీమా కూడా అంత ముఖ్యం! ఈ సందర్భంగా వాకర్స్ అసోసియేషన్ సెక్రటరీ గుడిపెల్లి రాజిరెడ్డి మాట్లాడుతూ.. ప్రతిరోజూ మన ఆరోగ్యకరమైన నడక ఎంత ముఖ్యమో, మన నిత్యజీవితంలో ఆకస్మిక ఆరోగ్య సమస్యలను ఎదుర్కొనేందుకు ఆరోగ్య భీమా కూడా అంత ముఖ్యం అని స్పష్టం చేశారు. ప్రతి ఒక్కరూ బాధ్యతగా ముందుచూపుతే పాలసీని తీసుకోవాలని, తద్వారా కుటుంబానికి ఆర్థిక భద్రత కల్పించాలని ఆయన పిలుపునిచ్చారు. ఈ సదస్సులో వాకర్స్ అసోసియేషన్ నూతన కార్యవర్గం ప్రెసిడెంట్ గారు రాజిరెడ్డి, వైస్ ప్రెసిడెంట్ ఆకినేపల్లి రవిగౌడ్, జనరల్ సెక్రటరీ అబ్దుల్ కరీం ట్రైజర్ సుంకర రవి, సెక్రటరీ గుడిపెల్లి రాజిరెడ్డి, ఇ.సి. సభ్యులు రమణారెడ్డి, హరికృష్ణ, వీరేష్ పాటు ఈ ప్రతిష్టాత్మక అమాహాన సదస్సులో డాక్టర్ రమేష్, డాక్టర్ భగీరథ, వేణు, గోపి, ప్రవంతి రెడ్డి, సత్యా మౌళికి మరియు పెద్ద సంఖ్యలో వాకర్స్ పాల్గొని తమ సందేహాలను నివృత్తి చేసుకున్నారు.

కష్ట కాలంలో అండగా నిలిచిన యువ నాయకులు బిర్లు రాజు

వర్షపాత ప్రతినిధి, మే 30, (తరంగాలు) : కష్ట కాలంలో అండగా నిలిచి బాధితులకు కుటుంబం పట్ల యువ నాయకులు బిర్లు రాజు తన సామాజిక బాధ్యతను చాటుకున్నారు. వరంగల్ జిల్లా, వర్షపాత మండలం, నల్లబెల్లి గ్రామానికి చెందిన గడ్డం సాయిలు అనారోగ్యంతో మృతి చెందారు. ఈ సందర్భంగా వరంగల్ జిల్లా కాంగ్రెస్ పార్టీ యువ నాయకులు బిర్లు రాజు వారి నివాసానికి వెళ్లి, గడ్డం సాయిలకు భర్త గడ్డం సాయిలు కుటుంబ సభ్యులను పరామర్శించి ప్రగాఢ సానుభూతిని తెలియజేశారు. ఈ క్షిప్ర సమయంలో కుటుంబానికి అండగా నిలుస్తూ, మానవతా దృక్పథంతో 50 కిలోల బియ్యం బ్యాగ్ ను అందజేసి తన సామాజిక బాధ్యతను చాటుకున్నారు. అంతేకాకుండా బాధితుల కుటుంబానికి కాంగ్రెస్ పార్టీ అన్ని విధాలుగా అండగా నిలుస్తుందని హామీ ఇచ్చారు. ఈ కార్యక్రమంలో నల్లబెల్లి కాంగ్రెస్ గ్రామ పార్టీ అధ్యక్షులు తాటికాయల దీపిక్, సాంస్కృతిక సేవా కళాకారుడు బిర్లు సురేందర్, వార్డు సభ్యులు మరిపట్ల ప్రసాంత్, ఆరెల్లి నాగరాజు, ఇందిరమ్మ కమిటీ సభ్యులు బిర్లు చంద్రయ్య, బిర్లు గోపాల్, కాంగ్రెస్ పార్టీ నాయకులు, కార్యకర్తలు మరియు స్థానిక గ్రామస్థులు పాల్గొని బాధితుల కుటుంబానికి తమ సంఘీభావాన్ని తెలియజేశారు. "ప్రజల కష్టసుఖాల్లో భాగస్వామ్యం కావడం నాయకత్వానికి నిజమైన నిర్వచనం" అనే సందేశాన్ని ఈ పరామర్శ కార్యక్రమం మరోసారి చాటిచెప్పింది.



వడదెబ్బతో గౌడ కుల సంఘం పెద్దమనిషి మచ్చిక కొమురయ్య మృతి



● **నివాళులు అర్పించిన**
● **మాజీ ఎంపీపీ- వేములపల్లి ప్రకాష్ రావు**
● **సర్పంచ్- దాసరి రమేష్**
సర్పంచ్ ప్రతినిధి, మే:30(తరంగాలు)
సర్పంచ్ నియోజకవర్గం ఖానాపురం మండల కేంద్రానికి చెందిన గౌడ కుల సంఘం పెద్దమనిషి, ఖానాపురం గ్రామంలో దసరా ఉత్సవాన్ని ప్రారంభించిన రెడ్డి చిన్న రంగారెడ్డి తో కలిసి గ్రామంలో పలు కార్యక్రమాలలో పాల్గొన్న పెద్దమనిషి ఇప్పటి దసరా ఉత్సవ కమిటీ అధ్యక్షులు రెడ్డి నాగార్జున రెడ్డి ఆధ్వర్యంలో దసరా ఉత్సవ కమిటీ మెంబర్ల కొనసాగుతూ దసరా వారి ఇంటి నుండి మొదలవుతుండగా అలాంటి వ్యక్తి మాలో ఒకరైన మచ్చిక కొమురయ్య గారు ఎండ తీవ్రత వల్ల

వడదెబ్బతో శుక్రవారం రాత్రి మరణించగా విషయం తెలుసుకున్న మాజీ ఎంపీపీ వేములపల్లి ప్రకాష్ రావు, సర్పంచ్ దాసరి రమేష్, దసరా ఉత్సవ కమిటీ సభ్యులు, వివిధ కుల సంఘాల పెద్దమనుషులు మల్లాల పోశెట్టి, తుక్కాని సత్తిరెడ్డి, బాల్నే యాకయ్య, వీరమల్ల శ్రీనివాస్, పొనుగోటి శ్రీను, సిద్ధ బోయిన సారయ్య, బోడ దేవ, కోయగూరి కుమారస్వామి హాజరై కొమురయ్య మృతదేహానికి పూలమాలవేసి, నివాళులు అర్పించి, కుటుంబ సభ్యులను ఓదార్చారు. వారి వెంట ఉప సర్పంచ్ ఉప్పు రాజు, వార్డు సభ్యులు గుండ్లపల్లి విజయ్, మహమ్మద్ అజహాద్, బి ఆర్ ఎస్ గ్రామ పార్టీ అధ్యక్షుడు మచ్చిక అశోక్ గౌడ్, మర్రి రామస్వామి, గంగాపురం రమేష్ గౌడ్, మచ్చిక కుమారస్వామి గౌడ్, మచ్చిక శ్రీకాంత్ గౌడ్, గంగాపురం రాజు గౌడ్ మరియు గ్రామస్తులు పాల్గొన్నారు.



ముఖ్యమంత్రిని దూషించినందుకు కామేపల్లి పోలీస్ స్టేషన్లో కేసు పెట్టిన కాంగ్రెస్ నాయకులు



ఇల్లందు ప్రతినిధి మే 30, (తరంగాలు): తెలంగాణ రాష్ట్ర ముఖ్యమంత్రి రేవంత్ రెడ్డి, జిల్లా కాంగ్రెస్ నాయకులు ఏపూరి మహేందర్, షేక్ పతే మహమ్మద్, మేకల మల్లి బాబు యాదవ్ లను వ్యక్తిగతంగా అసభ్యకరంగా దూషిస్తూ వాయిస్ మెసేజ్ వాట్సాప్ గ్రూపు లలో కామేపల్లి మండల ముచ్చర్ల గ్రామానికి చెందిన దేవదర్శ సుతారాములు అనే వ్యక్తి పెట్టడం వలన అతనిపై కామేపల్లి పోలీస్ స్టేషన్లో 296(ఎ), 351, 352(ఎ) డీపీఐ సెక్షన్ల క్రింద కేసు నమోదయిందని తెలిపారు. శుక్రవారం నాడు రాత్రి 10 గంటలకు రాంరెడ్డి వెంకట్ రెడ్డి సైన్యం, కామేపల్లి

బీసీ వాట్సాప్ గ్రూపులలో వ్యక్తిగతంగా దూషిస్తూ మెసేజ్ పెట్టడం జరిగింది. దీనిపై ఫిర్యాదు చేసిన జిల్లా కాంగ్రెస్ నాయకులు ఏపూరి మహేందర్ ను వివరణ అడగగా కావాలని కొంతమంది కాంగ్రెస్ పార్టీని పలుచన చేయాలని, ఇటీవల మండల అధ్యక్షులుగా నియమితులైన గుజ్జర్లపూడి రాంబాబు సన్యాస కార్యక్రమానికి భారీ ఎత్తున కాంగ్రెస్ పార్టీ శ్రేణులు ప్రజలు కదిలి రావడం జీర్ణించుకోలేక వ్యక్తిగతంగా ఎదురుగా ఉండి మాట్లాడలేని కొంతమంది ఇలా చేయడం దురదృష్టకరమని, దీనిపై పోలీస్ స్టేషన్లో కేసు పెట్టడం, ఎఫ్ఐఆర్ ఫైల్ చేయడం జరిగిందని తెలిపారు.

బదిలీపై వెళ్తున్న అధికారులను సన్మానించిన కౌన్సిలర్లు



ఇల్లందు ప్రతినిధి మే30,(తరంగాలు): ఇల్లందు మున్సిపాలిటీ నందు నాలుగు సంవత్సరాలుగా మేనేజర్, కమిషనర్ గా వివిధ హోదాలలో పనిచేసిన షేక్ అంకుషాపలి బదిలీపై మహబూబాబాద్ మున్సిపాలిటీ కార్యాలయానికి వెళ్తున్న తరుణంలో ఇల్లందు మున్సిపల్ పాలకవర్గం ఘనంగా సన్మానించడం జరిగింది. ఈ సందర్భంగా మున్సిపల్ చైర్మన్ కిరణ్ మిత్ర మాట్లాడుతూ, మేనేజర్ అంకుషాపలి మా పాలకవర్గం ఏర్పడి నాలుగు నెలలైనా ప్రతి విషయాన్ని క్షుణ్ణంగా తెలియపరిచేవారని, అనుభవజ్ఞులైన మేనేజర్ ఇల్లందు నుండి మహబూబాబాద్ బదిలీ కావడం చాలా బాధగా ఉందని తెలిపారు. ఉద్యోగులకు ట్రాన్స్ఫర్లు కావడం సర్వసాధారణమని తన అనుభవం ఎంతో ఉపయోగపడిందని తెలిపారు. ఈ కార్యక్రమంలో వైస్ చైర్మన్ పెండెల రాజు, కౌన్సిలర్ కొర్రపాటి శివ కిరణ్, రంప రమ్య, కార్మిక తదితరులు పాల్గొన్నారు.

సీబీఐయూ 56వ ఆవిర్భావ దినోత్సవం సందర్భంగా ఇల్లందు లో సీబీఐయూ జెండావిష్కరణలు



ఇల్లందు ప్రతినిధి మే 30,(తరంగాలు): సీబీఐయూ ఆవిర్భావ దినోత్సవం సందర్భంగా ఇల్లందు బిల్డింగ్ వర్కర్స్ అడ్డా, ఆర్టీసీ, ప్రైవేట్ ట్రాన్స్ పోర్ట్ కొత్తబస్తాండ్ అడ్డా ల పై శనివారం జెండా ఆవిష్కరణలు చేశారు. ఈ సందర్భంగా జరిగిన సభలో సీబీఐయూ జిల్లా ఉపాధ్యక్షులు అబ్దుల్ నబీ, మండల కమిషనర్ తాళ్లూరి కృష్ణ లు పాల్గొని మాట్లాడుతూ, 1970 లో మితవాద కార్మిక సంఘాలకు వ్యతిరేకంగా కార్మిక హక్కుల సాధన, కార్మికులను దోపిడీకి గురిచేస్తున్న కార్పొరేట్ శక్తులు, కార్మిక వ్యతిరేక విధానాలను అవలంబిస్తున్న పాలక ప్రభుత్వాలకు కార్మికులలాశ్రేయస్సు కోసం కార్మిక కర్షక మైత్రి వర్గిల్లాలని సీటు 1970 లో ఏర్పడ్డదని నాటి నుంచి నేటివరకు కార్మికులకోసం పనిచేస్తున్న సంఘం సీబీఐయూ అని అన్నారు. నేటి సరేంద్రమాడి ప్రభుత్వం తెచ్చిన 4 లేబర్ కోడ్ లను రద్దు చేయాలని అన్ని కార్మిక సంఘాల ను బక్య పరిచి జాతీయ సార్వత్రిక సమ్మెలు చేస్తున్నదని అన్నారు. తెలంగాణ రాష్ట్ర ప్రభుత్వం 4లేబర్ కోడ్ లను అమలు చేయమని ప్రకటించాలని వారు కోరారు. రాష్ట్ర ప్రభుత్వం కార్మికుల వేతనాలు పెంచడం హార్డీయమైనప్పటికీ పెంచిన పద్ధతి లో శాశ్రీయత లేదని ఇప్పటికే కొన్ని పరిశ్రమలలో కాంట్రాక్ట్ కార్మికులు ఈ వేతనాలు పొందుతున్నారని కాబట్టి వేతన సవరణ చేయాలని ప్రభుత్వాన్ని కోరారు. ఈ కార్యక్రమంలో లక్ష్మణ్ పాస్, వెంకన్న, సత్యనారాయణ కోరి, బవీలు అంజన్లు, లక్ష్మణ్ రావు తదితరులు పాల్గొన్నారు.

అమ్మ మాట అంగన్వాడీ బాట కార్యక్రమం

జనగర్ల ప్రతినిధి, మే 30, (తరంగాలు): మండలంలోని షాపల్లి గ్రామంలో అమ్మ మాట అంగన్వాడీ బాట కార్యక్రమంలో పాల్గొన్న సర్పంచ్ శుభాష్ చంద్రబోస్. అనంతరం సర్పంచ్ మాట్లాడుతూ ఐదు సంవత్సరాలలోపు పిల్లలను అంగన్వాడీలో చేర్చాలని కోరడం జరిగింది. ఈ కార్యక్రమంలో పంచాయతీ కార్యదర్శి, అంగన్వాడీ డి.ఆర్, అంగన్వాడీ పిల్లలు పాల్గొనడం జరిగింది.



చిన్నారుల ఉజ్వల భవిష్యత్తుకు “అంగన్వాడీ కేంద్రాలు పునాది”



అంగన్వాడీ కేంద్రంలో ఘనంగా ‘బడిబాట’ -- చిన్నారులకు అక్షరాభ్యాసం
వర్తన్వపేట ప్రతినిధి, మే 30,తరంగాలు : చిన్నారుల ఉజ్వల భవిష్యత్తుకు అంగన్వాడీ కేంద్రాలు పునాది అని ఇల్లందు గ్రామ సర్పంచ్ బేటి సాంబయ్య అన్నారు. ఐసిడిఎస్ ప్రాజెక్ట్ వర్తన్వపేట పరిధిలోని ఇల్లందులో “మన ఊరు - మన అంగన్వాడీ” నినాదంతో అమ్మ మాట- అంగన్వాడీ బడిబాట కార్యక్రమంలో భాగంగా ఇంటింటి ప్రచారం నిర్వహించారు. ఈ కార్యక్రమానికి ముఖ్య అతిథిగా సర్పంచ్ బేటి సాంబయ్య హాజరై తన చేతుల మీదుగా చిన్నారులకు స్లెట్లు, బలపాలు అందించి అత్యంత శాస్త్రోక్తంగా అక్షరాభ్యాసం (ఓనమాలు) చేయించారు. ఈ సందర్భంగా ఆరువ మాట్లాడుతూ అంగన్వాడీ కేంద్రాల్లో

అందించడంతో పిల్లల్లో శారీరక అభివృద్ధితో పాటు మానసిక అభివృద్ధి పెరుగుతుందన్నారు. అంగన్వాడీ కేంద్రాల్లో నిర్వహించే కార్యక్రమాల ద్వారా ప్రత్యక్ష అనుభవాల ద్వారా చిన్నారులు నేర్చుకుంటారన్నారు. చిన్నారులకు అంగన్వాడీ కేంద్రాల్లో యూనిఫామ్స్, ఫ్రీస్కూల్ బుక్స్ ఇవ్వడం జరుగుతుందన్నారు. ప్రభుత్వ అంగన్వాడీ కేంద్రాలలో చిన్నారులకు పాప్టికాహారంతో పాటు నాణ్యమైన ముందస్తు ప్రాథమిక విద్య అందుతుందని, తల్లిదండ్రులందరూ తమ పిల్లలను అంగన్వాడీ కేంద్రాల్లోనే చేర్పించాలని పిలుపునిచ్చారు. ఈ కార్యక్రమంలో భాగంగా గ్రామంలోని వీధుల్లో చిన్నారులు, తల్లులు మరియు అంగన్వాడీ సిబ్బందితో కలిసి అవగాహన రాల్చి నిర్వహించారు . ఈ సందర్భంగా

అటపాలితో కూడిన విద్యా ప్రకారాలు ప్రదర్శిస్తూ అంగన్వాడీ విద్య ప్రాముఖ్యతను వివరించారు. అనంతరం ఏర్పాటు చేసిన సభలో చిన్నారుల తల్లిదండ్రులు పెద్ద సంఖ్యలో పాల్గొని, తమ పిల్లల చేత అక్షరాలు రాయించడాన్ని చూసి ఆనందం వ్యక్తం చేశారు. ఈ కార్యక్రమం చివరలో చిన్నారులకు మితాయిలు పంపిణీ చేశారు. అంగన్వాడీ సిబ్బంది అందిస్తున్న సేవలను గ్రామస్తులు ఈ సందర్భంగా ప్రత్యేకంగా అభినందించారు. ఈ కార్యక్రమంలో సి.డి.పి. డెబోరా, పంచాయతీ కార్యదర్శి శంకరావు, ఐసిడిఎస్ సూపర్వైజర్ చంద్రకళ, అంగన్వాడీ డి.ఆర్ బేటి మాధవి, నేరల్జి భారతి, భాగ్య లక్ష్మి, ఆయాలు, తల్లులు చిన్నారులు తదితరులు పాల్గొన్నారు.

వరద ముప్పు నివారణకు ముందస్తు చర్యలు



ఇల్లందు ప్రతినిధి మే 30, (తరంగాలు) : రానున్న వర్షాకాలంలో పట్టణ ప్రజలకు వరదల వలన ఎలాంటి నష్టాలు తలెత్తకుండా ముందస్తు చర్యలు చేపట్టాలని ఇల్లందు మున్సిపల్ పాలకవర్గం అధికారులకు సూచించింది. శనివారం స్థానిక మున్సిపల్ కార్యాలయంలో మున్సిపల్ సాధారణ కౌన్సిల్ సమావేశం అత్యంత ప్రాధాన్యతతో కూడిన వాతావరణంలో జరిగింది. ఈ సమావేశంలో పట్టణ అభివృద్ధి, ప్రజాశాంతిని



సంబంధించిన 9 ముఖ్యంశాలతో కూడిన తీర్మానాలను కౌన్సిలర్లు ఏకగ్రీవంగా ఆమోదించారు. ముఖ్యంగా పట్టణంలోని బుగ్గవూగు పరిసర ప్రాంతాల్లో వరద ముప్పు పొంచి ఉన్న లోతట్టు ప్రాంతాలను క్షేత్రస్థాయిలో పరిశీలించాలని కౌన్సిల్ నిర్ణయించింది. భారీ వర్షాలు కురిసినప్పుడు ప్రజలకు ఇబ్బంది కలగకుండా డ్రైనేజీల పూడికతీత, ప్రత్యామ్నాయ ఏర్పాట్లపై పాలకవర్గం, అధికారులు సుదీర్ఘంగా చర్చించి తగు చర్యలు తీసుకోవాలని ఆదేశించారు. ఈ కార్యక్రమంలో మున్సిపల్ చైర్మన్ దొడ్ల కిరణ్ మిత్ర దానియల్, వైస్ చైర్మన్ పెండెల రాజు, కౌన్సిలర్ల కొర్రపాటి శివ కిరణ్, మెరుగు కార్మిక, రంప రమ్య, దండు సారయ్య, కో-ఆప్షన్ సభ్యులు మదుగు సాంబమూర్తి, పరె స్వర్ణలత, మున్సిపల్ కమిషనర్ సిపాన్ శ్రీకాంత్, డి.ఈ మురళి, ఏ.ఈ నవీన్ తదితరులు పాల్గొన్నారు.

పుడ్ సేఫ్టీ చట్టం ఉల్లంఘించిన వారిపై అధికారుల కొరడా

• రూ.7.91 లక్షల జరిమానా

నల్గొండ అడ్మి, మే 30, తరంగాలు : ఆహార భద్రత మరియు ప్రమాణాల చట్టం-



2006 నిబంధనలను ఉల్లంఘించిన వివిధ ఆహార వ్యాపార సంస్థలపై నమోదైన 20 అడ్డుడికేషన్ కేసుల్లో మొత్తం రూ. 7,91,000 జరిమానాను నల్గొండ అదనపు కలెక్టర్ (రెవెన్యూ) జె. శ్రీనివాస్ విధించినట్లు అధికారులు తెలిపారు. రిటైల్ దుకాణాలు, హోటళ్లు, కిరాణి షాపులు, తయారీ యూనిట్లు, పాల సేకరణ కేంద్రాలు (మిల్క్ సెంటర్లు), బేకరీలకు చెందిన కేసులను విచారించిన ఆనంతరం జరిమానాలు విధించినట్లు తెలిపారు. జిల్లాలో నిర్వహించిన తనిఖీల సందర్భంగా ఆహార భద్రతా నిబంధనలకు విరుద్ధంగా వ్యవహరించిన ఆహార వ్యాపారులపై కేసులు నమోదు చేసి, సంబంధిత ఆధారాలను అడ్డుడికేటింగ్ అధికారికి సమర్పించినట్లు వెల్లడించారు. ఈ కేసుల విచారణ సందర్భంగా సహాయ ఆహార నియంత్రణ అధికారి వి. జ్యోతిర్మయి, నల్గొండ జిల్లా ఆహార భద్రతాధికారి ఎన్. శివశంకర్ రెడ్డి హాజరై కేసుల వివరాలను సమర్పించారు. ఈ సందర్భంగా సహాయ ఆహార నియంత్రణ అధికారి వి. జ్యోతిర్మయి మాట్లాడుతూ, వినయోగదారులకు నాణ్యమైన మరియు సురక్షితమైన ఆహార పదార్థాలను అందించడం ప్రతి ఆహార వ్యాపార సంస్థ బాధ్యత అని అన్నారు. ఆహార వ్యాపారులు తమ వ్యాపారానికి అనుగుణంగా తప్పనిసరిగా పుడ్ లైసెన్స్ లేదా రిజిస్ట్రేషన్ పొందివుండాలని, ఆహార భద్రతా ప్రమాణాలను పాటించాలని సూచించారు. నిబంధనలు ఉల్లంఘించిన వారిపై చట్టపరమైన చర్యలు కొనసాగుతాయని అధికారులు హెచ్చరించారు.

కాంగ్రెస్ మోసాలను ఎండగట్టాలి

• బీఆర్ఎస్ క్షేత్రస్థాయిలో మరింత బలోపేతం చేయాలి

• మాజీ ఎమ్మెల్యే చల్లా ధర్మారెడ్డి

వరంగల్ ప్రతినిధి, మే 30, తరంగాలు : ప్రజా వ్యతిరేక విధానాలతో ప్రజలను మోసం



చేస్తున్న కాంగ్రెస్ ప్రభుత్వాన్ని ఎండగట్టాలని, బీఆర్ఎస్ పార్టీని క్షేత్ర స్థాయిలో బలోపేతం చేయాలని వరకాల మాజీ ఎమ్మెల్యే చల్లా ధర్మారెడ్డి కార్యకర్తలకు పిలుపునిచ్చారు. శనివారం గ్రేటర్ వరంగల్ మున్సిపల్ కార్పొరేషన్ పరిధిలోని 15, 16, 17 డివిజన్ బీఆర్ఎస్ నాయకులు, కార్యకర్తలతో హస్తాంకంలోని వారి నివాసంలో సమావేశమయ్యారు. పార్టీ సంస్థాగత బలోపేతం, సభ్యత్వ నమోదు కార్యక్రమం, కేంద్ర ప్రభుత్వం చేపట్టిన ఎస్.ఐ.ఆర్ ప్రక్రియపై విస్తృతంగా చర్చించారు. ఈ సందర్భంగా చల్లా ధర్మారెడ్డి మాట్లాడుతూ రాష్ట్రంలో కాంగ్రెస్ ప్రభుత్వం ప్రజలకు ఇచ్చిన హామీలను అమలు చేయడంలో పూర్తిగా విఫలమైందని విమర్శించారు. రైతులు, నిరుద్యోగులు, మహిళలు, యువత అన్ని వర్గాల ప్రజలు కాంగ్రెస్ పాలనపై తీవ్ర అసంతృప్తితో ఉన్నారని అన్నారు. ప్రజా సమస్యలను పక్కనబెట్టి కాంగ్రెస్ ప్రభుత్వం రాజకీయ కక్షసాధింపులతో కాలం వెళ్లడంపై ఆరోపించారు. బీఆర్ఎస్ హయాంలో జరిగిన అభివృద్ధి, సంక్షేమ కార్యక్రమాలను ప్రజలకు వివరించడంతో పాటు పార్టీని క్షేత్రస్థాయిలో మరింత బలోపేతం చేయాలని నాయకులకు సూచించారు. కేంద్ర ప్రభుత్వం చేపట్టిన ఎస్.ఐ.ఆర్ కార్యక్రమంపై పార్టీ శ్రేణులు అప్రమత్తంగా ఉండాలని, ప్రజల హక్కులకు భంగం కలిగే ఏ చర్యనైనా బీఆర్ఎస్ సమర్థనంతగా ఎదుర్కొంటుందని స్పష్టం చేశారు. అలాగే సభ్యత్వ నమోదు కార్యక్రమాన్ని ఉద్యమ స్ఫూర్తితో చేపట్టి ప్రతి ఇంటికి పార్టీని చేరువ చేయాలని పిలుపునిచ్చారు. రేపటి నుంచి డివిజన్లు, గ్రామాల వారీగా సమావేశాలు నిర్వహిస్తూ పార్టీ పరిస్థితిపై సమీక్ష చేపట్టనున్నట్లు తెలిపారు. ఆదివారం మొగిలిచెర్ల, గోపాల్ రెడ్డి నగర్, రెడ్డిపాలెం గ్రామాలలో కార్యకర్తలతో సమావేశం ఏర్పాటుచేసినట్లు వారు తెలిపారు. ఈ సమావేశానికి పార్టీ శ్రేణులు అధిక సంఖ్యలో పాల్గొని విజయవంతం చేయాలని పిలుపునిచ్చారు. ఈ సమావేశంలో బీఆర్ఎస్ ముఖ్య నాయకులు, కార్యకర్తలు, యువజన నాయకులు పాల్గొన్నారు.

పేదలకు అండగా నిలవడమే ఎస్ఆర్ఆర్ ఫౌండేషన్ లక్ష్యం

• ఎస్ఆర్ఆర్ ఫౌండేషన్ చైర్మన్ పరుపాటి శ్రీనివాస్ రెడ్డి

రాయపల్లి, మే 30, తరంగాలు : పేదలు, నిస్సహాయులకు అండగా నిలవడమే ఎస్ఆర్ఆర్

ఫౌండేషన్ యొక్క ముఖ్య లక్ష్యమని ఎస్ఆర్ఆర్ ఫౌండేషన్ చైర్మన్ పరుపాటి శ్రీనివాస్ రెడ్డి అన్నారు. రాయపల్లి మండలం పోలిరెడ్డి పల్లి గ్రామంలో పల్లె సర్వము ఇటీవల అనారోగ్యంతో మృతి చెందింది. విషయం తెలుసుకున్న ఎస్ ఆర్ ఆర్ ఫౌండేషన్ చైర్మన్, బీఆర్ఎస్ పార్టీ జిల్లా నాయకులు పరుపాటి శ్రీనివాస్ రెడ్డి ఎస్ ఆర్ ఆర్ ఫౌండేషన్ తరఫున ఆ కుటుంబానికి 50 కిలోల బియ్యం, అయిల్ క్యాన్ ను పంపిణీ చేశారు. రాయపల్లి మండల పార్టీ నాయకులు భాషి కుటుంబ సభ్యులను పరామర్శించి, ఎస్ ఆర్ ఆర్ ఫౌండేషన్ ఆధ్వర్యంలో 50 కిలోల బియ్యం, అయిల్ క్యాన్ ను అందజేశారు. ఈ కార్యక్రమంలో రాయపల్లి మండల పార్టీ నాయకులు లేతల రంగా రెడ్డి, స్టానిక సర్పంచ్ లకావత్ రెడ్డి, పార్టీ ముఖ్య నాయకులు మందపురి సతీష్, వెంగళా ఇందిరా, పల్లె సర్పము గ్రామస్థులు కుటుంబ సభ్యులు, తదితరులు పాల్గొన్నారు.



కేరళ మాజీ ముఖ్యమంత్రి పినరయి విజయన్ ఇంటిపై ఈడీ దాడులను ప్రజా సామ్య, అభ్యుదయ వాదులు ఖండించండి సీపీఎం



ఇల్లందు ప్రతినిధి మే 30, (తరంగాలు): కేరళ మాజీ ముఖ్యమంత్రి పినరయి విజయన్ ఇంటిపై కేంద్ర ప్రభుత్వం ఈడీ ని ప్రయోగించి విజయన్ ఉన్న అద్దె ఇల్లు, ఆయన కూతురు ఇతర బంధువుల ఇళ్లపై 10 చోట్ల ఏక

కాలంలో దాడులు చేసిన ఏ ఒక్క చోట కూడా డబ్బు కానీ అవినీతి దస్త్రాలు కానీ ఏమీ దొరక లేదు సరికదా అసలు ఏమీ లేకుండా ఏ దొరుకుతుంది కేవలం కేంద్రం కక్ష సాధింపు చర్యల లో భాగంగా ఇది జరిగింది. కేరళ

ఎన్నికల ముందు కాంగ్రెస్ పార్టీ అధినేత రాహుల్ గాంధీ పినరయి విజయన్ ను ఈ డీ పదిలేసింది బీజేపీ సీపీఎం ములాఖాత్ అయ్యారని తప్పుడు అభియోగాలు చేశారు. మన రాష్ట్ర ముఖ్యమంత్రి కూడా పినరయి విజయన్ పై అవాకులు చెవాకులు పేలారని, కానీ సోనియా గాంధీ, వాళ్ళ కూతురుప్రియాంక గాంధీ భర్త వధేర పై కేంద్రం ఈ డీ ప్రయోగించినప్పుడు సీపీఎం కేంద్ర కమిటీ తీవ్రంగా వ్యతిరేకించి ఖండించినది సీపీఎం జిల్లానాయకులు అబ్దుల్ నబీ, పార్టీ మండల కార్యదర్శి ఆలేలీ కిరణ్ కుమార్ లు అన్నారు. ఏలూరి భవన్ లో సీపీఎం పార్టీ మండల కమిటీ మీటింగ్ లో వారు పాల్గొని మాట్లాడుతూ, కేంద్ర, రాష్ట్ర ప్రభుత్వాలు పినరయి పై ఈ డీ కేసులు పెట్టడానికి తోడ్పడ్డారని అన్నారు. ఈ చర్యలను ప్రజా తంత్ర వాదులు ఖండించాలని పిలుపునిచ్చారు. సుల్తానా అధ్యక్షతన జరిగిన ఈ కార్యక్రమం లో తాళ్లూరి కృష్ణమన్యం మోహన్ రావు, ఖాదర్, సంధ్య, మరియా, కోడెం బోస్, మహమూద్, తాళ్లూరి పద్మసంతోష్, వీరభద్రం, గడ్డం వెంకన్న, పల్లె సుజాత తదితరులు పాల్గొన్నారు.

మహిళా సాధికారతే ప్రభుత్వ లక్ష్యం



• స్వయం సహాయక సంఘాలకు రూ. 400.65 లక్షల బ్యాంకు లింకేజీ రుణాల చెక్కును అందజేసిన • ఎమ్మెల్యే దొంతి మాధవరెడ్డి నర్సంపేట ప్రతినిధి, మే:30(తరంగాలు) మహిళా సాధికారతే ప్రభుత్వ లక్ష్యమని నర్సంపేట ఎమ్మెల్యే దొంతి మాధవరెడ్డి అన్నారు. తెలంగాణ ప్రభుత్వం చేపట్టిన “ప్రజా పాలన -- ప్రగతి ప్రణాళిక” 99 రోజుల కార్యచరణ ప్రణాళికలో భాగంగా, పట్టణ పేదరిక

నిర్మూలన సంస్థ(మెమ్బా) ఆధ్వర్యంలో నర్సంపేట మున్సిపాలిటీ పరిధిలోని స్వయం సహాయక సంఘాలకు రూ. 400.65 లక్షల ఖిసాబు కోట్ల అరవై ఐదు లక్షల రూపాయల విలువైన బ్యాంకు లింకేజీ రుణాల చెక్కును శనివారం సిటిజన్ క్లబ్ లో జరిగిన కార్యక్రమంలో అందజేశారు . ఈ సందర్భంగా ఎమ్మెల్యే మాట్లాడుతూ ప్రభుత్వం ఏర్పడిన తరువాత ఇప్పటివరకు మున్సిపల్ పరిధిలోని మహిళా సంఘాలకు 102 కోట్ల బ్యాంకు లింకేజీ

రుణాలు అందించినట్లు తెలిపారు. ప్రభుత్వం స్వయం సహాయక సంఘాలకు ఆర్థిక చేయూత అందిస్తుందని, ఈ రుణాల ద్వారా మహిళలు ఆర్థికంగా బలోపేతమై స్వయం ఉపాధి మార్గాలను ఎంచుకోవాలని ఎమ్మెల్యే పిలుపునిచ్చారు. కార్యక్రమం లో అడిషనల్ కలెక్టర్ గణేష్ , ఆర్డీఓ ఉమారాణి, మున్సిపల్ చైర్మన్ పెండెం శ్రీలక్ష్మీ రామానంద్, పీవీసీఎస్ చైర్మన్ రమణ రెడ్డి , యూనియన్ బ్యాంక్ రిజిస్ట్రార్ హెచ్ కమలాకర్, డీపీఎం రేణుక, తదితరులు పాల్గొన్నారు.

ఆకట్టుకున్న కిషోర బాలికల మాక్ పార్లమెంట్



• ప్రజాస్వామ్య విలువల పెంపుకు దోహదం • వరంగల్ జిల్లా కలెక్టర్ డాక్టర్ సత్య శారద వరంగల్ ప్రతినిధి, మే 30, తరంగాలు : ప్రజాపాలన -- ప్రగతి ప్రణాళికలో భాగంగా నిర్వహిస్తున్న మహిళా శక్తి వారోత్సవాల్లో భాగంగా గ్రామీణ పేదరిక నిర్మూలన సంస్థ (సెర్వె) వరంగల్ జిల్లా ఆధ్వర్యంలో శనివారం జీడబ్ల్యూఎంసీ కౌన్సిల్ హాల్ లో స్నేహ సంఘ కిషోర బాలికలతో నిర్వహించిన మాక్ పార్లమెంట్ కార్యక్రమం పిల్లలను ఆకట్టుకుంది. మాక్ పార్లమెంట్ లో విద్య, ఆరోగ్యం, భద్రత, ప్రభుత్వ పాఠశాలల్లో సౌకర్యాల, రవాణా, మౌలిక వసతులు, కిషోర బాలికల్లో రక్షణసత, స్నేహ సంఘాల అవసరం, బాలికల సాధికారత వంటి అంశాలపై చర్చలు, ప్రశ్నోత్తరాలు ఆసక్తికరంగా సాగింది. స్పీకర్, డిప్యూటీ స్పీకర్, ప్రధానమంత్రి, ప్రతిపక్ష నాయకులు, పాలకపక్ష సభ్యులు, రిపోర్టర్లు, తీర్మానాల కమిటీ సభ్యుల పాత్రలను బాలికలు సమర్థంగా పోషిస్తూ పార్లమెంట్ విధానాలను కళ్లకు కట్టినట్లు ప్రదర్శించారు. ఈ కార్యక్రమానికి జిల్లా కలెక్టర్ డాక్టర్ సత్య శారద పాల్గొని బాలికలను అభినందించారు. ఈ సందర్భంగా జిల్లా కలెక్టర్ డాక్టర్ సత్య శారద మాట్లాడుతూ ప్రజా పాలన ప్రగతి ప్రణాళిక 99 రోజుల కార్యచరణ ప్రణాళికలు భాగంగా మహిళా వారోత్సవాలలో భాగంగా శనివారం స్నేహ మా పార్లమెంట్ నిర్వహించడమేనది ఈ స్నేహ గ్రూపుల ద్వారా పార్లమెంట్ నిర్వహించడం జరిగిందని అన్నారు. ఈ కార్యక్రమంలో జిల్లా కలెక్టర్ మాట్లాడుతూ “కిషోర బాలికల్లో నాయకత్వ లక్షణాలు, ఆత్మవిశ్వాసం, ప్రజాస్వామ్య విలువలపై అవగాహన పెంపొందించేందుకు మాక్ పార్లమెంట్ వంటి కార్యక్రమాలు ఎంతో ఉపయోగపడతాయి. వీధి, ఆరోగ్యం, భద్రత, మౌలిక వసతులు వంటి కీలక అంశాలపై బాలికలు నిర్భయంగా తమ అభిప్రాయాలను

వ్యక్తం చేయడం అభినందనీయమన్నారు. సమస్యలను గుర్తించడంతో పాటు వాటి పరిష్కారాలపై సూచనలు చేయడం ద్వారా వారి ఆలోచనా సామర్థ్యం, నాయకత్వ నైపుణ్యాలు భవిష్యత్తులో సమాజ అభివృద్ధికి, దేశ నిర్మాణానికి ఇటువంటి చైతన్యవంతమైన యువత ఎంతో అవసరం అన్నారు. స్నేహ అనేది సేక్ష్మీ, స్వార్థరహిత, ఎదుర్కోవనీ, హెల్ అనే కాన్సెప్ట్ తో ఏర్పాలు చేయడం జరిగింది . యూనిసెఫ్ ఆధ్వర్యంలో ఈ స్నేహ కార్యక్రమాన్ని పైలెట్ ప్రాజెక్టుగా వరంగల్ జిల్లాలో ప్రారంభించడం జరిగింది దీన్ని 33 జిల్లాలలో ఈ కార్యక్రమాన్ని నిర్వహిస్తున్నారు. ఈ గ్రూప్ ద్వారా పిల్లలకు అవేర్నెస్ కల్పించడం కూడా జరిగింది మన జిల్లాలో ఫ్లాట్లీట్ ప్రోగ్రాం గా చేయడంతో పాటు దేశవ్యాప్తంగా బాలికల సాధికారతకు ప్రభుత్వం ప్రత్యేక ప్రాధాన్యత ఇస్తుందన్నారు. బాలికలు విద్యతో పాటు ఆరోగ్యం, నైపుణ్యాభివృద్ధిపై దృష్టి సారించి ఉన్నత లక్ష్యాలను సాధించాలి.” వారి ఈ సందర్భంగా పిల్లలను డైరీంచి మాట్లాడారు. ఈ మాక్ పార్లమెంట్ ద్వారా మంచి విషయాలను నేర్చుకున్నారన్నారు. పిల్లలు ఎదుర్కొంటున్న సమస్యలను నిర్భయంగా

ప్రస్టావించడంతో పాటు వాటి పరిష్కారాలపై తమ అభిప్రాయాలను వ్యక్తం చేయడం అభినందనీయమని పేర్కొన్నారు. ఇలాంటి కార్యక్రమాలు ప్రజాస్వామ్య విలువలు, నాయకత్వ లక్షణాలు, సమస్య పరిష్కార నైపుణ్యాలు, ధైర్యంగా మాట్లాడే సామర్థ్యాన్ని పెంపొందిస్తాయని తెలిపారు. మాక్ పార్లమెంట్ లో ప్రతిపాదించిన తీర్మానాలను ప్రభుత్వం దృష్టికి తీసుకెళ్లేందుకు చర్యలు తీసుకుంటామని వెల్లడించడాన్ని అందరినీ ఆనందాన్ని వెల్లివెరిసేల చేశారు. ఈ సందర్భంగా ‘ఉల్లాస్--అమృత అక్షరమాల’ కార్యక్రమంలో ప్రతిభ కనబరిచిన వాలంటీర్లు, లెర్నర్లు సన్మానించారు. అనంతరం వైద్య శాఖ సహకారంతో కిషోర బాలికలు, మహిళలకు వైద్య పరీక్షలు నిర్వహించారు. తదుపరి రాణి రుద్రమదేవి జిల్లా మహిళా సమాఖ్య ప్రత్యేక సాధారణ సమావేశం నిర్వహించి, మహిళలు ప్రభుత్వ సంక్షేమ పథకాలను సద్వినియోగం చేసుకొని ఆర్థికంగా అభివృద్ధి చెందాలని సూచించారు. ఈ కార్యక్రమానికి అదనపు కలెక్టర్ జి సంధ్యారాణి, జడ్పీ సీఈఓ రాం రెడ్డి, డీఎంహెచ్ఓ సాంబశివరావు, డీఈఓ రంగయ్యనాయుడు, డీడబ్ల్యూఓ రాజమణి, డీపీఎంలు, ఏపీఎంలు, సెర్వ నిబ్బంది, వివిధ గ్రామాల వీఓఎంలు పాల్గొన్నారు.



సంపాదకీయం

పొగాకు ముప్పుపై పోరాటం

- వ్యవసాయం వెనుక విషచక్రం
- యువత భవిష్యత్తుకు ప్రమాదం
- సమష్టి కృషితోనే పరిష్కారం



డెన్వో, మే 30: ఆధునిక ప్రపంచం ఎన్నో రంగాల్లో అద్భుతమైన పురోగతి సాధిస్తున్నప్పటికీ, మానవ ఆరోగ్యాన్ని నిశ్చలంగా కబళిస్తున్న కొన్ని సమస్యలు మాత్రం ఇప్పటికీ సమాజాన్ని వెంటాడుతూనే ఉన్నాయి. వాటిలో పొగాకు వినియోగం అత్యంత ప్రమాదకరమైనది. ప్రతి సంవత్సరం ప్రపంచ యాంటీ బిటాకో డే సందర్భంగా ప్రభుత్వాలు, వైద్య సంస్థలు, స్వచ్ఛంద సంఘాలు ప్రజల్లో అవగాహన కల్పించేందుకు అనేక కార్యక్రమాలు నిర్వహిస్తున్నాయి. అయినప్పటికీ పొగాకు వినియోగం పూర్తిగా తగ్గకపోవడం ఆందోళన కలిగించే అంశం. ఒకవైపు పొగాకు వల్ల కలిగే ప్రమాదాల గురించి అందరికీ తెలిసినా, మరోవైపు ఆ అలవాటు నుంచి బయటపడలేకపోతున్న వారి సంఖ్య గణనీయంగానే ఉంది. ఇది కేవలం వ్యక్తిగత సమస్య కాదు, సామాజిక, ఆర్థిక, ఆరోగ్య రంగాలను ప్రభావితం చేస్తున్న జాతీయ సమస్యగా మారింది. పొగాకు ఉత్పత్తులు మనిషి శరీరాన్ని నెమ్మదిగా నాశనం చేసే విషపదార్థాలుగా వైద్య శాస్త్రం చాలా కాలం క్రితమే నిర్ధారించింది. ధూమపానం చేసే వ్యక్తుల్లో ఊపిరితిత్తుల క్యాన్సర్, గుండె జబ్బులు, శ్వాసకోశ వ్యాధులు ఎక్కువగా కనిపిస్తున్నాయి. గుట్టా జర్మ వంటి సమీప పొగాకు ఉత్పత్తులు నోటి క్యాన్సర్లకు ప్రధాన కారణాలుగా నిలుస్తున్నాయి. విచారకరమైన విషయం ఏమిటంటే, పొగాకు వినియోగం వల్ల కలిగే నష్టం వెంటనే కనిపించదు. అందుకే చాలా మంది దానిని పెద్ద ప్రమాదంగా పరిగణించరు. కానీ సంవత్సరాల తరబడి కొనసాగిన ఈ అలవాటు చివరికి ప్రాణాలనే బలితీసుకునే స్థాయికి చేరుకుంటుంది. ఆరోగ్యాన్ని కాపాడుకోవాలంటే పొగాకుకు పూర్తిగా దూరంగా ఉండటమే ఏకైక మార్గమని నిపుణులు వదేపదే చెబుతున్నా, ఆ సందేశం అందరికీ చేరడం లేదు.

ఇటీవలి కాలంలో యువతలో పొగాకు వినియోగం పెరుగుతుండటం మరింత ఆందోళనకరం అంశం. ఒకప్పుడు పెద్దవారికే పరిమితమైన ఈ అలవాటు ఇప్పుడు విద్యార్థుల వరకు విస్తరిస్తోంది. స్నేహితుల ప్రభావం, సామాజిక ఒత్తిడి, ఆధునికత పేరుతో కొందరు యువకులు ధూమపానాన్ని ఒక ఆకర్షణీయమైన అలవాటుగా భావిస్తున్నారు. సినిమాలు, సామాజిక మాధ్యమాలు, కొన్ని వాణిజ్య ప్రకటనలు కూడా పరోక్షంగా ఈ ధోరణికి బలం చేకూరుస్తున్నాయని విమర్శలు ఉన్నాయి. యుక్తవయస్సులో ప్రారంభమైన వ్యవసం జీవితాంతం వెంటాడే ప్రమాదం ఉంటుంది. అందుకే పాఠశాల స్థాయి నుంచే ఆరోగ్య విద్యకు ప్రాధాన్యం ఇవ్వడం, పొగాకు దుర్విభావాలపై అవగాహన పెంచడం అత్యవసరం. పొగాకు వల్ల కలిగే నష్టం కేవలం వినియోగదారుడికే పరిమితం కాదు. ధూమపానం చేసే వ్యక్తి చుట్టూ ఉన్నవారు కూడా దాని ప్రభావానికి గురవుతారు. కుటుంబ సభ్యులు, చిన్నపిల్లలు, వృద్ధులు, గర్భిణులు పరోక్ష ధూమపానం వల్ల అనేక ఆరోగ్య సమస్యలను ఎదుర్కొంటున్నారు. అంటే ఒక వ్యక్తి తీసుకునే చెడు నిర్ణయం మొత్తం కుటుంబం ఆరోగ్యంపై ప్రభావం చూపుతోంది. ఇది వ్యక్తిగత స్వేచ్ఛ పరిధిని దాటి ప్రజారోగ్య సమస్యగా మారుతోంది. అందుకే ప్రపంచంలోని అనేక దేశాలు బహిరంగ ప్రదేశాల్లో ధూమపానంపై కఠిన నిబంధనలు అమలు చేస్తున్నాయి. ప్రజారోగ్య పరిరక్షణలో ఇటువంటి చర్యలు మరింత విస్తరించాల్సిన అవసరం ఉంది.

ఆరోగ్య సమస్యలతో పాటు పొగాకు ఆర్థికంగా కూడా భారంగా మారుతోంది. రోజూ సిగరెట్లు, గుట్టా వంటి ఉత్పత్తుల కోసం ఖర్చు చేసే చిన్న మొత్తాలు కాలక్రమంలో భారీ వ్యయంగా మారతాయి. వ్యవసం కారణంగా ఉత్పాదకత తగ్గిపోవడం, అనారోగ్యంతో ఉద్యోగాలకు దూరమవడం, వైద్య చికిత్సల కోసం అధికంగా ఖర్చు చేయాల్సి రావడం వంటి సమస్యలు కుటుంబాల ఆర్థిక పరిస్థితిని దెబ్బతీస్తాయి. ఒక వ్యక్తి పొగాకు మానేయడం ద్వారా కేవలం తన ఆరోగ్యాన్నే కాదు, తన కుటుంబ ఆర్థిక భవిష్యత్తును కూడా కాపాడగలడు. ఈ విషయాన్ని సమాజం మరింత లోతుగా అర్థం చేసుకోవాలని అవసరం ఉంది. పొగాకు నియంత్రణలో ప్రభుత్వాల పాత్ర కూడా అత్యంత కీలకం. హెచ్చరిక చిత్రాలు, అధిక వస్తులు, అమ్మకాలపై పరిమితులు, విద్యాసంస్థల సమీపంలో విక్రయాల నిషేధం వంటి చర్యలు ఇప్పటికే అమల్లో ఉన్నాయి. అయితే చట్టాలు మాత్రమే సరిపోవు. వాటి అమలు కూడా సమర్థంగా ఉండాలి. ముఖ్యంగా చిన్నారులకు, యువతకు పొగాకు ఉత్పత్తులు చేరకుండా కఠిన చర్యలు తీసుకోవాలి. అక్రమ విక్రయాలపై నిరంతర పర్యవేక్షణ అవసరం. ప్రజల్లో అవగాహన పెరగడం, చట్టాలు కఠినంగా అమలవడం రెండూ సమాంతరంగా సాగిస్తున్న ఆశించిన ఫలితాలు సాధ్యమవుతాయి.

పొగాకు వ్యవసం నుంచి బయటపడాలనుకునే వారికి సహజం కూడా అండగా నిలవాలి. చాలామంది మానేయాలని కోరుకున్నా, శారీరకంగా, మానసికంగా ఎదురయ్యే ఇబ్బందుల కారణంగా మళ్ళీ అదే అలవాటుకు లోనవుతుంటారు. కుటుంబ సభ్యుల ప్రోత్సాహం, వైద్యుల సలహాలు, స్నేహితుల సహకారం ఇలాంటి సందర్భాల్లో ఎంతో ఉపయోగపడతాయి. వ్యవసాన్ని ఒక నేరంగా కాకుండా ఆరోగ్య సమస్యగా చూడడం ద్వారా మరింత మందికి సహాయం చేయగలుగుతాం. ఈ దృక్పథం సమాజంలో పెరగాల్సిన అవసరం ఉంది. ప్రపంచ యాంటీ బిటాకో డే ఒక రోజుకు మాత్రమే పరిమితమయ్యే కార్యక్రమం కాదు. ఇది ఆరోగ్యవంతమైన సహజ నిర్మాణానికి సంబంధించిన నిరంతర ఉద్యమం. పొగాకు వినియోగం వల్ల కలిగే ప్రమాదాలను గుర్తించడం మాత్రమే కాకుండా, వాటిని నివారించే చర్యలు తీసుకోవడం కూడా ప్రతి ఒక్కరి బాధ్యత. వ్యక్తి, కుటుంబం, సమాజం, ప్రభుత్వం కలిసి పనిచేసినప్పుడే పొగాకు ముప్పును సమర్థంగా ఎదుర్కోగలం. ఆరోగ్యమే నిజమైన సంపద అనే విషయాన్ని గుర్తుంచుకుని, పొగాకుకు దూరంగా ఉండే జీవనశైలిని అలవాటు చేసుకోవడం ద్వారా భవిష్యత్ తరాలకు మరింత ఆరోగ్యవంతమైన ప్రపంచాన్ని అందించగలుగుతాం.

రైతులకు నాణ్యమైన విత్తనాలు అందించడమే లక్ష్యం



తెలంగాణ విత్తనాభివృద్ధి సంస్థ చైర్మన్ అన్నపూర్ణ రెడ్డి పరంగల్ ప్రతినిధి, మే 30, తరంగాలు : రైతులకు నమ్మకమైన, అధిక దిగుబడిని ఇచ్చే నాణ్యమైన విత్తనాలను అందించడమే ప్రభుత్వ ప్రధాన ఉద్దేశమని తెలంగాణ విత్తనాభివృద్ధి సంస్థ చైర్మన్ అన్నపూర్ణ రెడ్డి అన్నారు. శనివారం హన్మకొండ జిల్లా ఐడీఓసీ సమావేశ మందిరంలో హన్మకొండ మరియు పరంగల్ జిల్లాల విత్తన డీలర్లు, సహకార సంఘాల ప్రతినిధులు, ఏఆర్ఎస్ కేంద్రాల ప్రతినిధులతో విస్తృత స్థాయి నిర్వహించారు. ?ఈ సందర్భంగా ఆయన మాట్లాడుతూ.. రాష్ట్రంలో రైతులు కలిగి ఉన్న విత్తనాల భారీ పడి నష్టపోతున్న ఈ పరిస్థితుల్లో, రైతులను నాణ్యమైన విత్తనాల వినియోగం దిశగా నడిపించాల్సిన బాధ్యత మనందరి మీద ఉందని తెలియజేశారు. ఈ రెండు జిల్లాల్లో ప్రధానంగా సాగు చేస్తున్న పంట పరి. రైతులకు అదాయం పెరగాలంటే, రైతులను వరి నుండి ఇతర పంటల (పెసర, కంది, మినుము, శనగ, వేరుశనగ, సువ్వులు) సాగు వైపు మళ్లించాల్సిన అవసరం ఉందని తెలియజేశారు. ఈ సందర్భంగా మాట్లాడుతూ, ?తెలంగాణ విత్తనాభివృద్ధి సంస్థ నేరుగా రైతులతో అనుసంధానమై, వారి ద్వారానే విత్తన ఉత్పత్తి చేపడుతుందని చైర్మన్ తెలిపారు. సేకరించిన విత్తనాలను కఠినమైన ప్రమాణ పరీక్షల అనంతరం ధృవీకరించి మాత్రమే రైతులకు అందజేస్తున్నామని అన్నారు. దీనివల్ల రైతులకు నాణ్యతపై



పనిచేయాలని పిలుపునిచ్చారు. రాబోయే నూతన విత్తన పట్టం ద్వారా రైతుల హక్కులతో పాటు, డీలర్ల ప్రయోజనాలను కూడా ప్రభుత్వం కాపాడుతుందని అన్నారు. ?ఈ సమావేశంలో, ఇరు జిల్లా వ్యవసాయ అధికారులు డి.పి. లు, ఏడీ.పి.లు, ఎం.పి.లు, సహకార శాఖ అధికారులు(డీసీ ఓ), విత్తనాభివృద్ధి సంస్థ అధికారులు, విత్తన డీలర్లు మరియు ఎఫ్.ఓ. ప్రతినిధులు పాల్గొన్నారు.

సరిహద్దు భద్రతపై అమిత్ షా సమీక్ష


- భుజ్లో ఉన్నతస్థాయి సమావేశం
- అక్రమ చొరబాట్లపై కఠిన హెచ్చరిక
- భద్రతకు కొత్త కార్యాచరణ



భుజ్, మే 30 : కేంద్ర హోంమంత్రి అమిత్ షా గుజరాత్ రాష్ట్రంలోని భుజ్లో సరిహద్దు భద్రతకు సంబంధించిన కీలక సమావేశానికి అధ్యక్షత వహించారు. అంతర్జాతీయ సరిహద్దు ప్రాంతాల్లో భద్రతా పరిస్థితులు, అక్రమ చొరబాట్లు, స్మగ్లింగ్ నియంత్రణ, తీర భద్రత వంటి అంశాలపై సమగ్రంగా సమీక్ష నిర్వహించారు. రాష్ట్ర ప్రభుత్వం, భద్రతా దళాల సమన్వయంతో గుజరాత్ భద్రతా వ్యవస్థలో గణనీయమైన మార్పు వచ్చిందని పేర్కొన్నారు. సరిహద్దు కంట్రోల్ నిర్మాణం, సముద్ర భద్రత చర్యలు, కఠిన నిఘా కారణంగా రాష్ట్రంలో అక్రమ చొరబాట్లు, సరిహద్దు దాటి జరిగే స్మగ్లింగ్ పూర్తిగా నియంత్రించబడిన వాస్తవం అమిత్ షా తెలిపారు. భద్రతా సంస్థలు నిరంతరం అప్రమత్తంగా పనిచేయడం వల్ల సరిహద్దు ప్రాంతాల్లో శాంతి భద్రతలు మెరుగుపడ్డాయని అన్నారు. సరిహద్దు జిల్లాల్లో జనాభా మార్పులను జిల్లా కలెక్టర్లు నిరంతరం పర్యవేక్షించాలని హోంమంత్రి ఆదేశించారు. పారిశ్రామిక యూనిట్లు ఏర్పడటం వల్ల సరిహద్దు ప్రాంతాలకు తిరిగి వలసలు పెరగడం సానుకూల పరిణామమని పేర్కొన్నారు. అయితే జనాభా మార్పులపై నిరంతర నిఘా అవసరమని సూచించారు. ప్రతి సరిహద్దు జిల్లాకు ప్రత్యేక అవసరాలకు అనుగుణంగా ప్రామాణిక కార్యాచరణ విధానాలను రూపొందించాలని అమిత్ షా సూచించారు. ఇప్పటికే స్థిరపడిన అక్రమ చొరబాటుదారులను గుర్తించడం, డ్రోన్లు, మార్కెట్లవ్యూల ముప్పును ఎదుర్కోవడం కోసం ప్రత్యేక చర్యలు చేపట్టాలని ఆదేశించారు. స్థానిక పరిపాలన వ్యవస్థ మరింత చురుకైన వ్యవహారాలని చెప్పారు. అంతర్జాతీయ సరిహద్దుకు సున్నా నుంచి పదిహేను కిలోమీటర్ల పరిధిలో ఉన్న అన్ని అక్రమ అక్రమణలను పూర్తిగా తొలగించాలని హోంమంత్రి స్పష్టం చేశారు. సరిహద్దు ప్రాంతాల్లో మతోన్మాదాన్ని ప్రోత్సహించే కేంద్రాలపై కఠిన నిఘా కొనసాగించాలని ఆదేశించారు. చట్ట ఉల్లంఘనల విషయంలో ఎలాంటి రాజీ ఉండటానికే హెచ్చరించారు. ప్రతి జిల్లాలో సరిహద్దు భద్రత సమన్వయ బృందాన్ని ఏర్పాటు చేయాలని అమిత్ షా సూచించారు. ఈ బృందంలో సరిహద్దు భద్రతా దళం, తీర రక్షక దళం, అదాయపు పన్ను శాఖ, అమలు సంఘాల విభాగం, బ్యాంకింగ్ ప్రతినిధులు ఉండాలని పేర్కొన్నారు. హవాలా లావాదేవీలు, అసమానుస్తోత్ర ఆర్థిక వ్యవహారాలు, షేర్ కంపెనీలు, మార్కెట్లవ్యూల అక్రమ రవాణాపై కఠిన నిఘా కొనసాగించాలని అధికారులను ఆదేశించారు.

రోమ్ లో టూరిస్టులపై ఘోర దాడి


- మూడు రోజుల నరకయాతన
- అక్రమ వలసదారుల అరెస్టు
- ఇటలీలో తీవ్ర కలకలం



రోమ్, మే 30 ఇటలీ రాజధాని రోమ్ లో ఓ విదేశీ మహిళపై జరిగిన దారుణ ఘటన దేశవ్యాప్తంగా తీవ్ర ఆందోళనకు దారితీసింది. కొలంబియాకు చెందిన 32 ఏళ్ల మహిళ పర్యాటకురాలిగా రోమ్ కు వెళ్లగా, ఆమెపై కిడ్నాప్ చేసి లైంగిక దాడికి పాల్పడిన ఘటన సంఘటనగా మారింది. ఈ కేసులో పలువురు అనుమానితులను పోలీసులు అదుపులోకి తీసుకుని విచారణ కొనసాగిస్తున్నారు. పోలీసుల వివరాల ప్రకారం, బాధిత మహిళ గత వారం ఓ రెస్టారెంట్ లో ఒంటరిగా భోజనం చేస్తున్న సమయంలో ఓ వ్యక్తి ఆమెతో పరిచయం పెంచుకున్నాడు. అనంతరం ముందస్తు ప్రణాళిక ప్రకారం ఆమెను నగర శివార్లలోని నిర్జన ప్రాంతానికి తీసుకెళ్లినట్లు విచారణలో తెలిసింది. అక్కడ నుంచి బలవంతంగా ఓ హావానోలో ఎక్కించి వాడుకలో లేని భవనానికి తరలించినట్లు అధికారులు వెల్లడించారు. ఆ భవనంలో అనేక మంది అక్రమ వలసదారులు నివసిస్తున్నట్లు పోలీసులు గుర్తించారు. బాధితురాలి మొబైల్ ఫోన్, గుర్తింపు పత్రాలను లాక్కోని ఆమెను నిర్బంధించినట్లు సమాచారం. విచారణలో భాగంగా ఆమెకు మత్తు పదార్థాలు ఇచ్చినట్లు వైద్య పరీక్షల్లో తెలిసినట్లు అధికారులు తెలిపారు. కొన్ని రోజుల పాటు అక్కడే నిర్బంధంలో ఉన్న మహిళకు ఓ దశలో తప్పించుకునే అవకాశం లభించింది. దీంతో ఆమె అక్కడి నుంచి బయటపడగలిగింది. అర్జనగ్గు స్థితిలో రోడ్డుపై కనిపించిన ఆమెను గమనించిన స్థానిక వ్యక్తి వెంటనే పోలీసులకు సమాచారం అందించాడు. అనంతరం ఆమెను అనుసరించి తరలించి చికిత్స అందించారు. ఈ ఘటనపై ప్రత్యేక దర్యాప్తు చేపట్టిన పోలీసులు ఇప్పటికే అధికారులతో కలిసి అనుమానితులు తలదాచుకున్న భవనంలో దారులు నిర్వహించారు. కిడ్నాప్, మత్తు పదార్థాల వినియోగం, లైంగిక దాడి అనేవి అరెస్టు చేసినట్లు వెల్లడించారు. భవనం వద్ద ఉన్న మరికొందరు అక్రమ వలసదారులపై కూడా చర్యలు చేపట్టినట్లు అధికారులు తెలిపారు. ఈ ఘటన నేపథ్యంలో ఇటలీలో అక్రమ వలసలు, భద్రతా పరిస్థితులపై మరోసారి చర్య మొదలైంది. ఇటీవల వలసదారులకు సంబంధించిన నేర ఘటనలు పెరుగుతున్నాయని రాజకీయ పార్టీలు ఆందోళన వ్యక్తం చేస్తున్నాయి. అయితే ఈ కేసులో దర్యాప్తు కొనసాగుతోందని, పూర్తి వివరాలు విచారణ అనంతరం వెల్లడిస్తామని ఇటలీ పోలీసులు తెలిపారు.

రోజ్ వాటర్ తో చర్మానికి సహజ సంరక్షణ

- సహజ సౌందర్యానికి తోడు
- వేసవిలో చర్మానికి ఉపశమనం
- అనేక ప్రయోజనాలు అందించే రావణం



డెన్వో, మే 30 గులాబీ పూల నుంచి తయారయ్యే రోజ్ వాటర్ ను శతాబ్దాలుగా సౌందర్య సంరక్షణలో ఉపయోగిస్తున్నారు. సహజ సుగంధంతో పాటు చర్మానికి చల్లదనాన్ని అందించే ఈ ద్రావకం నేటికీ అనేక సౌందర్య ఉత్పత్తుల్లో కీలక పదార్థంగా కొనసాగుతోంది. ముఖ్యంగా వేసవి కాలంలో చర్మంపై వేడి ప్రభావాన్ని తగ్గించడంలో రోజ్ వాటర్ ఉపయోగకరంగా ఉంటుందని నిపుణులు చెబుతున్నారు. రోజ్ వాటర్ చర్మానికి సహజ టోనర్ లా పనిచేస్తుంది. ముఖంపై పేరుకుపోయిన దుమ్ము, మలినాలను తొలగించడంలో ఇది సహాయపడుతుంది. ముఖాన్ని శుభ్రం చేసిన తర్వాత కొద్దిగా రోజ్ వాటర్ రాసుకోవడం వల్ల చర్మం తాజాగా కనిపిస్తుంది. చర్మంలోని సహజ తేమను కాపాడటంలో కూడా ఇది ఉపయోగపడుతుంది. వేసవిలో ఎండల కారణంగా చర్మం పొడిబారడం, మంటగా అనిపించడం వంటి సమస్యలు సాధారణంగా కనిపిస్తాయి. అలాంటి సందర్భాల్లో రోజ్ వాటర్ చర్మానికి చల్లదనాన్ని అందించి ఉపశమనం కలిగిస్తుంది. బయట నుంచి ఇంటికి వచ్చిన వెంటనే ముఖంపై రోజ్ వాటర్ స్ప్రే

చేసుకుంటే తక్షణ తాజాదనం లభిస్తుంది. మొటిమలు, చర్మ ఎర్రదనం వంటి సమస్యలను తగ్గించడంలో కూడా రోజ్ వాటర్ కొంత మేర సహాయపడుతుందని నిపుణులు చెబుతున్నారు. ఇందులో ఉండే సహజ గుణాలు చర్మాన్ని ప్రశాంతంగా ఉంచడంలో తోడ్పడతాయి. అయితే తీవ్రమైన చర్మ సమస్యలు ఉన్నవారు వైద్యుల సలహా తీసుకోవడం మంచిదని సూచిస్తున్నారు. రోజ్ వాటర్ ను ముఖానికే కాకుండా కళ్ల అలసట తగ్గించడానికి కూడా ఉపయోగిస్తారు. చల్లటి రోజ్ వాటర్ ముంచిన దూదిని కళ్లపై కొద్దిసేపు ఉంచితే ఉపశమనం లభిస్తుంది. రోజ్ వాటర్ కంప్యూటర్, మొబైల్ తెరలను చూసే వారికి ఇది కొంత ఉపకారం చేస్తుందని చెబుతున్నారు. అయితే మార్కెట్లో లభించే ప్రతి ఉత్పత్తి స్వచ్ఛమైనదే అని భావించకూడదు. నాణ్యమైన ఉత్పత్తులను మాత్రమే ఎంచుకోవడం అవసరం. ఏదైనా అల్లర్ల లేదా చర్మ ప్రతిక్రియ కనిపిస్తే వెంటనే వినియోగాన్ని నిలిపివేసి నిపుణులను సంప్రదించడం మంచిది. సరైన విధంగా ఉపయోగిస్తే రోజ్ వాటర్ చర్మ ఆరోగ్యానికి, సహజ సౌందర్యానికి మంచి మిత్రుడిగా నిలుస్తుంది.

ప్రజాసేవలో పోలీసులు ముందుండాలి

- నిబద్ధతతో విధులు నిర్వహించాలి
- శాంతిభద్రతలపై ప్రత్యేక దృష్టి
- వీడియో సమావేశంలో డీజీపీ సూచనలు



హైదరాబాద్, మే 30 రాష్ట్రంలో శాంతిభద్రతల పరిరక్షణతో పాటు ప్రజలకు మరింత మెరుగైన పోలీసు సేవలు అందించడంలో ప్రతి పోలీసు అధికారి, సిబ్బంది నిబద్ధతతో పనిచేయాలని తెలంగాణ డీజీపీ సి.వి. ఆనంద్ సూచించారు. రాష్ట్రవ్యాప్తంగా నిర్వహించిన వీడియో కాన్ఫరెన్స్లో ఆయన పోలీసు అధికారులకు పలు కీలక దిశానిర్దేశాలు చేశారు. ప్రజల భద్రతకు అత్యున్నత ప్రాధాన్యం ఇవ్వాలని, చట్టవ్యవస్థ పరిరక్షణలో ఎలాంటి రాజీ పడకూడదని డీజీపీ స్పష్టం చేశారు. నేరాల నియంత్రణ, శాంతిభద్రతల నిర్వహణ, ప్రజా సమస్యల పరిష్కారంలో పోలీసులు మరింత చురుకుగా వ్యవహరించాలని సూచించారు. పోలీస్ స్టేషన్లకు వచ్చే ప్రతి ఫిర్యాదును బాధ్యతాయుతంగా స్వీకరించి త్వరితగతిన పరిష్కరించేలా చర్యలు తీసుకోవాలని తెలిపారు. ప్రజల్లో పోలీసు వ్యవస్థపై విశ్వాసాన్ని పెంపొందించేలా సిబ్బంది మర్యాదపూర్వకంగా వ్యవహరించాలని పేర్కొన్నారు. సాంకేతిక పరిజ్ఞానాన్ని వినియోగిస్తూ నేరాల నియంత్రణను మరింత సమర్థవంతంగా అమలు చేయాలని డీజీపీ సూచించారు. సైబర్ నేరాలు, మాదకద్రవ్యాల అక్రమ రవాణా, ఇతర నేర కార్యకలాపాలపై ప్రత్యేక నిఘా కొనసాగించాలని ఆదేశించారు. ఈ వీడియో కాన్ఫరెన్స్లో నితికా పంత్, అఖిల్ మహాజన్ పాల్గొన్నారు. జిల్లాల్లో అమలు చేస్తున్న భద్రతా చర్యలు, నేర నియంత్రణ కార్యక్రమాలపై వారు వివరాలు అందించారు. ప్రజలతో సత్సంబంధాలు కొనసాగిస్తూ పారదర్శకమైన పోలీసింగ్ అందించాలన్నదే రాష్ట్ర పోలీసు శాఖ లక్ష్యమని డీజీపీ సి.వి. ఆనంద్ పేర్కొన్నారు. శాంతియుత వాతావరణం నెలకొల్పేందుకు అన్ని స్థాయిల్లో అధికారులు సమన్వయంతో పనిచేయాలని సూచించారు.

టీటీడీకి విద్యుత్ బస్సు విరాళం

- పర్యావరణ హిత చర్యలకు ఊతం
- భక్తుల సేవలకు మరిన్ని సౌకర్యాలు
- నీరా రాడియా విరాళం ప్రశంసనీయం



తిరుమల, మే 30 : తిరుమలలో పర్యావరణ పరిరక్షణతో పాటు భక్తులకు మెరుగైన రవాణా సౌకర్యాలు కల్పించే దిశగా మరో కీలక ముందడుగు పడింది. టీటీడీకి దాత నీరా రాడియా రూ. 1.13 కోట్ల విలువైన అత్యాధునిక విద్యుత్ బస్సుతో పాటు సుమారు రూ. 20 లక్షల విలువైన 15 ట్యూబ్ లను విరాళంగా అందజేశారు. ఈ విషయాన్ని టీటీడీ పాలక మండలి అధ్యక్షుడు బీఆర్ నాయుడు సామాజిక మాధ్యమ వేదికలో వెల్లడించారు. శ్రీవారి సన్నిధిలో ప్రత్యేక పూజలు నిర్వహించిన అనంతరం ఈ విరాళాలను స్వీకరించినట్లు బీఆర్ నాయుడు తెలిపారు. తిరుమలలో పర్యావరణ హిత కార్యక్రమాల విస్తరణకు, భక్తులకు మరింత నాణ్యమైన సేవలు అందించడానికి ఈ విరాళాలు ఎంతో ఉపయోగపడతాయని పేర్కొన్నారు. దాతల సహకారంతో టీటీడీ సేవా కార్యక్రమాల మరింత బలోపేతం అవుతున్నాయని అన్నారు. ప్రస్తుతం టీటీడీ ధర్మరథ సేవలో మొత్తం 20 బస్సులు నడుస్తుండగా, వాటిలో 14 విద్యుత్ బస్సులు ఉన్నాయని వివరించారు. తిరుమలలోని 21 బస్ స్టాప్లను అనుసంధానిస్తూ రోజుకు సుమారు 380 (త్రీపుల ద్వారా వేలాది మంది భక్తులకు ఈ సేవలు అందుతున్నాయని తెలిపారు. విద్యుత్ బస్సుల వినియోగం వల్ల కాలుష్యం తగ్గడంతో పాటు నిర్వహణ వ్యయాలు కూడా తగ్గుతున్నాయని పేర్కొన్నారు. పర్యావరణ పరిరక్షణకు ప్రాధాన్యం ఇస్తున్న టీటీడీ భవిష్యత్తులో మరిన్ని హరిత కార్యక్రమాలను చేపట్టనున్నట్లు వెల్లడించారు. ప్రస్తుతం వినియోగంలో ఉన్న డీజిల్ బస్సులను దశలవారీగా తొలగించి వాటి స్థానంలో పూర్తిగా విద్యుత్ బస్సులను ప్రవేశపెట్టే ప్రణాళిక అమలులో ఉందని తెలిపారు. విద్యుత్ బస్సులు తిరుమలలో కార్పస్ ఉద్ధారాలను తగ్గించడంలో కీలక పాత్ర పోషిస్తాయని అధికారులు భావిస్తున్నారు. భక్తులకు సౌకర్యవంతమైన, కాలుష్యరహిత రవాణా వ్యవస్థను అందించడమే లక్ష్యంగా టీటీడీ పనిచేస్తోందని పేర్కొన్నారు. ఈ దిశగా దాతల సహకారం ఎంతో విలువైనదిగా అభివర్ణించారు. టీటీడీ తరపున దాత నీరా రాడియాకు బీఆర్ నాయుడు ప్రత్యేక కృతజ్ఞతలు తెలిపారు. ఆమె అందించిన విరాళాలు భక్తుల సేవలకు, తిరుమలలో పర్యావరణ పరిరక్షణ కార్యక్రమాలకు మరింత బలం చేకూరుస్తాయని చెప్పారు. తిరుమలను దేశంలోనే అత్యుత్తమ పర్యావరణ హిత ఆధ్యాత్మిక క్షేత్రంగా తీర్చిదిద్దేందుకు టీటీడీ కట్టుబడి ఉందని స్పష్టం చేశారు.



ఆపరేషన్ సిందూర్ కు దళాలు సిద్ధం

- సరిహద్దుల్లో అప్రమత్తంగా త్రివిధ దళాలు
- శత్రు కదలికలపై నిరంతర నిఘా
- ప్రజల మద్దతు ఎంతో కీలకం

న్యూఢిల్లీ, మే 30 : భారత సైన్యాధిపతి జనరల్ ఉపేంద్ర ద్వివేది శనివారం కీలక వ్యాఖ్యలు చేశారు. దేశ భద్రత విషయంలో ఎలాంటి రాజీ ఉండదని స్పష్టం చేసిన ఆయన, అవసరమైతే ఆపరేషన్ సిందూర్ 2.0 చేపట్టేందుకు త్రివిధ దళాలు పూర్తిస్థాయిలో సిద్ధంగా ఉన్నాయని వెల్లడించారు. సరిహద్దు ప్రాంతాల్లో ప్రస్తుతం నెలకొన్న ప్రశాంతతను శాశ్వత పరిస్థితిగా భావించరాదని, అది కేవలం తాత్కాలికమే కావచ్చని హెచ్చరించారు. దేశ భద్రతకు సంబంధించిన ప్రతి అంశాన్ని సైన్యం నిశితంగా పరిశీలిస్తోందని జనరల్ ద్వివేది తెలిపారు. శత్రు దేశాల కదలికలపై నిరంతరం నిఘా కొనసాగుతోందని, ఎలాంటి పరిస్థితికైనా ఎదుర్కొనేందుకు సైనిక దళాలు సిద్ధంగా ఉన్నాయని పేర్కొన్నారు. సరిహద్దు ప్రాంతాల్లో భద్రతా వ్యవస్థను మరింత బలోపేతం చేసినట్లు వెల్లడించారు. ఆధునిక యుద్ధ పరిస్థితులను దృష్టిలో ఉంచుకుని త్రివిధ దళాల మధ్య



సమన్వయాన్ని మరింత పెంచుతున్నామని ఆయన తెలిపారు. భూసేన, నౌకాదళం, వైమానిక దళం మధ్య సమాచార మార్పిడి, పూర్ణాంక సహకారం పటిష్టంగా కొనసాగుతోందన్నారు. యుద్ధరంగంలో ప్రతి కదలికను ఆధునిక సాంకేతిక పరిజ్ఞానంతో పర్యవేక్షిస్తున్నామని చెప్పారు. సైనికుల భద్రతతో పాటు పౌరుల రక్షణ కూడా తమకు అత్యంత ప్రాధాన్యమని జనరల్ ద్వివేది స్పష్టం చేశారు.

ఎలాంటి అత్యవసర పరిస్థితులు తలెత్తినా వెంటనే స్పందించేలా అన్ని రక్షణ దళాలు ఇరవై నాలుగు గంటలూ అప్రమత్తంగా పనిచేస్తున్నాయని తెలిపారు. దేశ రక్షణ విషయంలో ఎల్లప్పుడూ అత్యున్నత స్థాయి సన్నద్ధత కొనసాగుతోందన్నారు. సమాచార యుద్ధం ఆధునిక కాలంలో కీలక పాత్ర పోషిస్తోందని పేర్కొన్న ఆయన, ఈ రంగంలో విజయం సాధించాలంటే ప్రజల సహకారం అత్యంత అవసరమని అన్నారు. సామాజిక మాధ్యమాలు, ఇతర వేదికల ద్వారా వ్యాపించే తప్పుడు ప్రచారాలను నమ్మవద్దని సూచించారు. అధికారిక వర్గాల ద్వారా విడుదలయ్యే సమాచారాన్నే ప్రజలు విశ్వసించాలని కోరారు. దేశ ప్రజలంతా ఒకే లక్ష్యంతో ముందుకు సాగినప్పుడే శత్రువుల కుట్రలను సమర్థంగా తిప్పికొట్టగలమని జనరల్ ద్వివేది పేర్కొన్నారు. జాతీయ భద్రత అనేది కేవలం సైన్యం బాధ్యత మాత్రమే కాదని, ప్రతి పౌరుడి బాధ్యత కూడా అని అన్నారు. దేశ రక్షణ విషయంలో ప్రజల అప్రమత్తత, ఐక్యత, విశ్వాసం ఎంతో కీలకమని ఆయన స్పష్టం చేశారు.

వారం రోజుల్లో కొనుగోళ్లు పూర్తి

- రైతులకు ఇబ్బందులు రాకూడదు
- ధాన్యం తరలింపుపై సమీక్ష
- అధికారులకు మంత్రి ఆదేశాలు

సంగారెడ్డి, మే 30: జిల్లాలో పరి ధాన్యం కొనుగోళ్లను వేగవంతంగా పూర్తి చేసే రైతులకు ఎలాంటి ఇబ్బందులు కలగకుండా చర్యలు తీసుకోవాలని రాష్ట్ర వైద్య, ఆరోగ్య శాఖ మంత్రి దామోదర రాజనర్సింహ అధికారులను ఆదేశించారు. అన్ని శాఖలు సమన్వయంతో పనిచేసే వారం రోజుల్లో ధాన్యం కొనుగోలు ప్రక్రియను పూర్తి చేయాలని సూచించారు. శనివారం సంగారెడ్డి కలెక్టరేట్ మినీ సమావేశ మందిరంలో జిల్లా కలెక్టర్ ప్రతీతి జైన్ కలిసి రెవెన్యూ డివిజన్ అధికారులు, పౌర సరఫరాల శాఖ అధికారులతో మంత్రి ధాన్యం కొనుగోళ్ల పురోగతిపై సమీక్ష నిర్వహించారు. ఈ సందర్భంగా జిల్లాలో మొత్తం ఎంత మేర ధాన్యం కొనుగోలు కేంద్రాలకు చేరిందో, ఇప్పటివరకు ఎంత మేర కొనుగోలు జరిగిందో, ఎంత ధాన్యాన్ని రైస్ మిల్లులకు తరలించారో అధికారులను అడిగి తెలుసుకున్నారు. అలాగే రైతుల ఖాతాల్లో కొనుగోలు చేసిన ధాన్యానికి సంబంధించిన చెల్లింపులు సకాలంలో జమ అవుతున్నాయా లేదా అనే అంశంపై కూడా వివరాలు సేకరించారు. ధాన్యం రవాణాకు అవసరమైన వాహనాల లభ్యత, రవాణా ప్రక్రియలో ఎదురవుతున్న సమస్యలపై ఆరా తీసిన మంత్రి, ఎక్కడా జాప్యం జరగకుండా చర్యలు



చేపట్టాలని ఆదేశించారు. కొనుగోలు చేసిన ధాన్యాన్ని వెంటనే మిల్లులకు తరలించి నిల్వ సమస్యలు తలెత్తకుండా చూడాలని సూచించారు. అకాల వర్షాల నేపథ్యంలో ధాన్యం తడవకుండా ప్రత్యేక జాగ్రత్తలు తీసుకోవాలని మంత్రి స్పష్టం చేశారు. కొనుగోలు కేంద్రాల వద్ద తగిన రక్షణ చర్యలు చేపట్టి రైతుల పంట నష్టపోకుండా చూడాలని అధికారులను ఆదేశించారు. రైతులు కేంద్రాల వద్ద ఇబ్బందులు పడకుండా అన్ని సౌకర్యాలు కల్పించాలని సూచించారు. ప్రభుత్వం రైతుల సంక్షేమానికి

అత్యంత ప్రాధాన్యం ఇస్తోందని, రైతులు ఎలాంటి ఆందోళన చెందాల్సిన అవసరం లేదని మంత్రి దామోదర రాజనర్సింహ తెలిపారు. చివరి ధాన్యం గింజ వరకు ప్రభుత్వం కొనుగోలు చేస్తుందని భరోసా ఇచ్చారు. సమావేశంలో అదనపు కలెక్టర్లు సంగీత, పాండు, సబ్ కలెక్టర్ ఉమాహారతి, రెవెన్యూ డివిజన్ అధికారులు, పౌర సరఫరాల శాఖ అధికారులు, ఇతర శాఖల అధికారులు పాల్గొన్నారు.

ఉద్యమకారుల గౌరవానికి ప్రత్యేక కమిటీ

- సచివాలయంలో తొలి సమావేశం
- అఖిలపక్ష సమావేశానికి నిర్ణయం
- అర్జుల గుర్తింపుపై కార్యాచరణ

హైదరాబాద్, మే 30 తెలంగాణ ఉద్యమకారుల గుర్తింపు, గౌరవం కోసం రాష్ట్ర ప్రభుత్వం ఏర్పాటు చేసిన ప్రత్యేక కమిటీ శనివారం డాక్టర్ బి.ఆర్. అంజెద్దూర్ రాష్ట్ర సచివాలయంలో తొలి సమావేశం నిర్వహించింది. కమిటీ చైర్మన్ కే. కేశవరావు అధ్యక్షతన జరిగిన ఈ సమావేశంలో కమిటీ సభ్యులు, ఉన్నతాధికారులు పాల్గొని విధివిధానాలు, సమాచార సేకరణ, అర్జుల గుర్తింపు తదితర అంశాలపై సుదీర్ఘంగా చర్చించారు. రాష్ట్ర ప్రభుత్వం ఇటీవల జారీ చేసిన ఉత్తర్వుల మేరకు ఏర్పాటు చేసిన ఈ కమిటీ తెలంగాణ ఉద్యమంలో ప్రత్యేకంగా, వరోక్షంగా పాల్గొన్న వారందరిని గుర్తించి వారికి తగిన గౌరవం కల్పించడమే లక్ష్యంగా పనిచేయనుంది. తెలంగాణ రాష్ట్ర సాధన కోసం పోరాడిన ఉద్యమకారుల సేవలను అధికారికంగా గుర్తించి చరిత్రలో నిలిపేలా చర్యలు చేపట్టాలని సమావేశంలో నిర్ణయించారు. ఈ సమావేశంలో రాష్ట్ర రవాణా, టీసీ సర్కేసు శాఖ మంత్రి పొన్నం ప్రభాకర్, ప్రభుత్వ ఐఎస్ ఆర్ డి రియలైజ్, ఎమ్మెల్యే ఎం. కోదండరామ్, మాజీ ఎమ్మెల్యే ఎన్. రామలు నాయక్, మోతే శోభన్ రెడ్డి తదితరులు పాల్గొన్నారు. ఉద్యమంలో వివిధ దశల్లో పాల్గొన్న వ్యక్తుల వివరాలను సేకరించేందుకు సమగ్ర కార్యాచరణ రూపొందించాలని అధికారులను



ఆదేశించారు. తెలంగాణ ఉద్యమంలో జైలు శిక్షలు అనుభవించిన వారు, పోలీసు కేసులు ఎదుర్కొన్న వారు, మేధావులు, కళాకారులు, రచయితలు, జర్నలిస్టులు, న్యాయవాదులు, విద్యార్థులు, ఉద్యోగులు, ఆర్డీసీ కార్మికులు, సింగరేణి కార్మికులు సహా ఉద్యమానికి తోడ్పడిన ప్రతి ఒక్కరిని గుర్తించేలా ప్రమాణాలు రూపొందించాలని సమావేశంలో చర్చించారు. అమరవీరుల కుటుంబాలకు కూడా సమచిత గుర్తింపు లభించేలా చర్యలు తీసుకోవాలని సూచించారు. జూన్ 4న అన్ని రాజకీయ పార్టీల ప్రతినిధులతో అఖిలపక్ష సమావేశం నిర్వహించాలని కమిటీ నిర్ణయించింది. వివిధ వర్గాల నుంచి సూచనలు, సలహాలు స్వీకరించి పారదర్శక విధానంలో అర్జుల జాబితా

రూపొందించనున్నారు. ఈ ప్రక్రియలో ఎలాంటి విమర్శలకు తావు లేకుండా నిష్పాక్షికంగా వ్యవహరించాలని కమిటీ స్పష్టం చేసింది. తెలంగాణ రాష్ట్ర సాధనలో విశేష కృషి చేసిన ఉద్యమకారులకు ప్రభుత్వం తరపున తగిన గౌరవం, గుర్తింపు కల్పించేలా నిషాధాలు చేయాలని కమిటీ నిర్ణయించింది. తెలంగాణ ప్రజల ఆకాంక్షలకు అనుగుణంగా పనిచేస్తున్న ప్రభుత్వం ఉద్యమకారుల త్యాగాలను గుర్తించి చరిత్రలో నిలిపే బాధ్యతను నెరవేర్చుతుందని నాయకులు పేర్కొన్నారు. సమావేశంలో వలు శాఖల ఉన్నతాధికారులు పాల్గొని సమాచార సేకరణ ప్రక్రియపై తమ అభిప్రాయాలను వెల్లడించారు.

చెత్తతో విద్యుత్ ఉత్పత్తికి ప్రాధాన్యం



● **పుష్కరాలకు ప్రత్యేక కార్యచరణ**
 ● **చెత్త నుంచి సంపద స్పృశ్**
 ● **జిందాల్ ప్లాంట్‌ను పరిశీలించిన పవన్ కళ్యాణ్**

పల్నాడు, మే 30 (డిజైన్‌ర్ టెక్ గురు ప్రతినిధి): గోదావరి పుష్కరాలను కాలుష్యరహితంగా నిర్వహించేందుకు చెత్త నిర్వహణలో నిపుణుల సహాయం వినియోగించనున్నట్లు ఆంధ్రప్రదేశ్ ఉప ముఖ్యమంత్రి పవన్ కళ్యాణ్ తెలిపారు. పల్నాడు జిల్లా కొండవీడులోని జిందాల్ వేస్ట్ టు ఎనర్జీ ప్లాంట్‌ను శనివారం సందర్శించిన ఆయన, చెత్త నుంచి విద్యుత్ ఉత్పత్తి ప్రక్రియను పరిశీలించి అధికారులతో చర్చించారు. ప్లాంట్‌లో చెత్త సేకరణ, వేరు చేయడం, శుద్ధి చేయడం, విద్యుత్ ఉత్పత్తి వరకు జరిగే ప్రక్రియను అధికారులు పవన్ కళ్యాణ్‌కు వివరించారు. చెత్తను బాయిలర్‌లో వినియోగించి విద్యుత్తు ఉత్పత్తి చేయడం, అనంతరం మిగిలే బూడిదను ఇటుకల తయారీలో ఉపయోగించడం వంటి అంశాలను ఆయన ఆసక్తిగా పరిశీలించారు. ఈ సందర్భంగా పవన్ కళ్యాణ్ మాట్లాడుతూ రాష్ట్రంలో రోజుకు సుమారు 7,200 టన్నుల పొడి చెత్త ఉత్పత్తి అవుతోందన్నారు. కొండవీడులోని జిందాల్ ప్లాంట్ రోజుకు 1,400 టన్నుల చెత్తను ప్రాసెస్ చేసి సగటున 20 మెగావాట్ల విద్యుత్తును ఉత్పత్తి చేసే సామర్థ్యం కలిగి ఉందని తెలిపారు. విశాఖపట్టణంలోని ప్లాంట్ ద్వారా మరో 15 మెగావాట్ల విద్యుత్తు ఉత్పత్తి అవుతోందని చెప్పారు. రాష్ట్రంలో

త్యరలోనే మరో ఆరు వేస్ట్ టు ఎనర్జీ ప్లాంట్లను ఏర్పాటు చేయాలని ప్రభుత్వం నిర్ణయించినట్లు వెల్లడించారు. కాకినాడలో ఇప్పటికే పనులు ప్రారంభమయ్యాయని, నెల్లూరు, కడప, కర్నూలు, విజయవాడ, తిరుపతి ప్రాంతాల్లో కూడా ఇలాంటి ప్లాంట్లు ఏర్పాటు చేసేందుకు చర్యలు కొనసాగుతున్నాయని పేర్కొన్నారు. గోదావరి పుష్కరాల సందర్భంగా 268 గ్రామ పంచాయతీలు ప్రత్యేకంగా భాగస్వామ్యం కానున్నాయని పవన్ కళ్యాణ్ తెలిపారు. ఈ పంచాయతీల్లో చెత్త నిర్వహణ, వ్యర్థాల నియంత్రణపై ప్రత్యేక శిక్షణ



భువనేశ్వర్ ఆర్‌సీబీకి అసలైన 'గేమ్ ఛేంజర్'



ఐపీఎల్ పైనల్ పోరు కోసం బరిలోకి దిగేందుకు రాయల్ ఛాలెంజర్స్ బెంగళూరు సిద్ధంగా ఉంది. ఈ కీలకమైన మ్యాచ్‌లో కోట్లాది పదికృలోల బ్యాటింగ్ ఎంత ముఖ్యమో, బౌలింగ్ దశలోని ఒక అటగాడి బాధ్యత కూడా అంత పెరిగింది. పైనల్ పోరులో గుజరాత్ టైటాన్స్‌ని ఓడించి కప్ గెలవాలనే స్పష్టమైన వ్యూహం ఆర్సీబీకి ఉంది. మ్యాచ్‌పై ఉత్సాహం పతాకస్థాయిలో ఉంది, అభిమానులు విజయం కోసం ఆసక్తిగా ఎదురుచూస్తున్నారు. లాస్ట్ టైమ్ గెలవడంతో.. మళ్లీ గెలిచి.. "ఈ సారా కమ్ నందే" అనాలని ఫ్యాన్స్ ఎదురుచూస్తున్నారు. క్రికెట్ పండితుల ప్రకారం, ఆర్సీబీ విజయాన్ని భాయం చేయడానికి పైనల్‌లో భువనేశ్వర్ కుమార్‌కి కేవలం 3 వికెట్లు మాత్రమే అవసరం. తన స్పింగ్ బౌలింగ్‌తో ప్రత్యర్థి బ్యాట్స్‌మెన్‌లను కట్టిడి చేయగల భువనేశ్వర్ కుమార్ సామర్థ్యం.. ఆర్సీబీ శిబిరంలో కొత్త ఆశలను రేకెత్తించింది. గుజరాత్ జట్టుకి బ్యాటింగ్ అతి పెద్ద ఛాన్స్ పాయింట్. ఆ బ్యాటింగ్ వెన్నెముకను విరిచేందుకు భువనేశ్వర్ కుమార్ వేసే మొదటి కొన్ని ఓవర్లు కీలకం కానున్నాయి. అది వర్సెస్ అయితే.. తిరుగుండడు, ఆర్సీబీ గెలవాలంటే.. జీటీ జట్టులోని కీలక అటగాణైన సాయి సుదర్శన్, శుభవన్ గిల్, జోస్ బిల్లర్ వికెట్లు తీసి తీరాలి. ఈ ముగ్గురు అటగాళ్లూ క్రికెట్ నిలిస్తే, జీటీ భారీ స్కోరు సాధించడం సులభం. అందువల్ల, భువనేశ్వర్ కుమార్ తన తెలివైన బౌలింగ్‌తో వారిని త్వరగా ఔట్ చేస్తే, జీటీ జట్టు విజయంగా గోవిందే అవుతుందనడంలో సందేహం లేదు. ఈ ఉత్సాహం భరితమైన పైనల్.. గుజరాత్ లోని సరేంద్ర మోడి స్టేడియంలో జరగనుంది. టాస్ గెలవాలన్న కెప్టెన్ నిర్ణయం మ్యాచ్ గమనాన్ని మార్చగలదు. అహ్మదాబాద్ పిచ్ ఫ్యాన్స్ బౌలర్లకు ఎక్కువ సహకారం అందించే అవకాశం ఉంది. ఆదివారం మే 31 నాడు సాయంత్రం 7 గంటలకు టాస్ జరగనుండగా, మ్యాచ్ 7.30 గంటలకు ప్రారంభమవుతుంది. ఓ ప్రత్యర్థి బ్యాట్స్‌మెన్‌ల బలహీనతలను ఆర్థం చేసుకుని బౌలింగ్ చేసే భువనేశ్వర్ కుమార్ సామర్థ్యమే ఈ టైటిల్ మ్యాచ్‌కు మలుపు కానుంది. జట్టులోని ఇతర బౌలర్లు కూడా భువనేశ్వర్ కుమార్‌కు మంచి సహకారం అందిస్తే, ఆర్సీబీ విజయ మార్గం సుగమం అవుతుంది. చాలా మంది క్రికెట్ విశ్లేషకులు ఇదే అభిప్రాయాన్ని వ్యక్తం చేశారు. ఆర్సీబీ జట్టు బ్యాటింగ్‌లోనే కాకుండా బౌలింగ్ విభాగంలో కూడా క్రమశిక్షణ చూపిస్తే, జీటీ జట్టు అటగాళ్లు కోరుకున్నట్లు పరుగులు చేయలేరు. భువి 3 వికెట్లు తీస్తే, అది జీటీ ఓటమికి దారితీస్తుందని పండితులు కచ్చితంగా చెబుతున్నారు.

మెంతుల మహిమలు ఆరోగ్యానికి సహజ వరం

● **వంటింటి ఔషధ గింజలు**
 ● **రోజువారీ వినియోగం మేలు**

డెన్స్, మే 30 (డిజైన్‌ర్ టెక్ గురు ప్రతినిధి): మెంతులు చిన్న గింజలే అయినప్పటికీ ఆరోగ్య పరంగా ఎన్నో ప్రయోజనాలను కలిగి ఉంటాయి. భారతీయ వంటకాలలో విరివిగా ఉపయోగించే ఈ గింజలు ప్రత్యేకమైన రుచి, సువాసనను అందించడమే కాకుండా శరీరానికి అవసరమైన అనేక పోషకాలను కూడా అందిస్తాయి. పురాతన కాలం నుంచే మెంతులను సహజ ఔషధంగా ఉపయోగిస్తున్న ఆనవాయితీ ఉంది. మెంతుల్లో పీచు పదార్థం, ఇనుము, మెగ్నీషియం, పొటాషియం వంటి పోషకాలు సమృద్ధిగా ఉంటాయి. ఇవి జీర్ణక్రియను మెరుగుపరచడంలో సహాయపడతాయి. ముఖ్యంగా ఉదయాన్నే నానబెట్టిన మెంతులను తీసుకోవడం వల్ల కడుపు ఆరోగ్యం మెరుగుపడుతుందని నిపుణులు చెబుతున్నారు. మలబద్ధకం సమస్యను తగ్గించడంలో కూడా ఇవి ఉపయోగపడతాయి. మధుమేహంతో



బాధపడేవారికి మెంతులు ఉపయోగకరంగా భావిస్తారు. రక్తంలో చక్కెర స్థాయిలను నియంత్రించడంలో ఇవి సహాయపడతాయని పలు అధ్యయనాలు సూచించాయి.

అందుకే చాలామంది మెంతుల నీటిని లేదా మెంతుల పొడిని ఆహారంలో భాగంగా తీసుకుంటున్నారు. జాబ్బు సంరక్షణలో కూడా మెంతులకు ప్రత్యేక స్థానం ఉంది. మెంతులను నానబెట్టి పేస్టులు చేసి జాబ్బుకు పట్టిస్తే జాబ్బు రాలడం తగ్గడంతో పాటు కుదుళ్లు బలపడతాయని చెబుతారు. చుండ్రు సమస్యను తగ్గించడంలో కూడా ఇవి ఉపయోగపడతాయి. అలాగే మెంతులు శరీరంలో చెడు కొలెస్ట్రాల్‌ను తగ్గించడంలో సహాయపడతాయని ఆరోగ్య నిపుణులు పేర్కొంటున్నారు. గుండె ఆరోగ్యాన్ని కాపాడుకోవాలనుకునే వారు పరిమిత మోతాదులో మెంతులను ఆహారంలో చేర్చుకోవచ్చు. అయితే ఏ ఆహారమైనా మితంగా తీసుకోవడమే మంచిదని వైద్యులు సూచిస్తున్నారు. సాధారణంగా వంటింట్లో కనిపించే మెంతులు ఆరోగ్యానికి ఎన్నో విధాలుగా ఉపయోగపడే సహజ వరంగా చివ్వువచ్చు. సరైన పద్ధతిలో, పరిమిత మోతాదులో తీసుకుంటే శరీరానికి మేలు చేసే గుణాలు వీటిలో పుష్కలంగా ఉన్నాయి.

ఐపీఎల్ వేడుకలు పూర్తిగా నిషేధం!!

● **బెంగళూరు పోలీసులు సంచలన నిర్ణయం**




ఐపీఎల్ 2026 పైనల్లో ఆర్సీబీ, గుజరాత్ టైటాన్స్ జట్టు తలపడనున్న సంగతి తెలిసింది. మే 31న అహ్మదాబాద్‌లోని సరేంద్ర మోడి స్టేడియంలో ఈ కీలక మ్యాచ్ జరగనుంది. ఈ క్రమంలోనే ఆర్సీబీ ప్రాంతాల్లో వరుసగా రెండో ఏడాది కూడా ఐపీఎల్ కవీసు ముద్దాడి సరికొత్త రికార్డు సృష్టించాలని అభిమానులు ఎంతగానో ఆశిస్తున్నారు. అయితే ఈ మహాసంగ్రామానికి ముందే బెంగళూరు క్రికెట్ అభిమానులకు అక్కడి పోలీసులు ఊహించిన షాక్ ఇచ్చారు. సగరంలో బహిరంగంగా ఐపీఎల్ వేడుకలు జరుపుకోవడంపై బెంగళూరు పోలీసులు నిషేధం విధిస్తూ సంచలన నిర్ణయం తీసుకున్నారు. బెంగళూరు పోలీసులు ఇంతటి కఠినమైన నిర్ణయం తీసుకోవడం వెనుక గతేడాది జరిగిన ఓ చేదు అనుభవం ప్రధాన కారణంగా కనిపిస్తోంది. ఐపీఎల్ 2025 సీజన్లో ఆర్సీబీ తొలిసారి టైటిల్ గెలిచినప్పుడు బెంగళూరులోని చిన్నస్వామి స్టేడియంలో భారీ ఎత్తున సంచలన నిర్వహించారు. అయితే ఆ సమయంలో స్టేడియం బయట ఒక్కసారిగా తొక్కిసలాట జరిగి ఏకంగా 11 మంది ప్రాణాలు కోల్పోయారు. ఈ ఘటన అప్పట్లో ఆర్సీబీ యాజమాన్యం వైఫల్యంగా, పోలీసుల నిర్లక్ష్యంగా తీవ్ర విమర్శలకు దారితీసింది. దీంతో ఈ సారి ఎలాంటి రిస్క్ తీసుకోకూడదని భావించిన బెంగళూరు పోలీస్ శాఖ ముందస్తుగానే కఠినమైన ఆంక్షలను విధిస్తూ ఉత్తర్వులు జారీ చేసింది. బెంగళూరు సగరంలో శాంతిభద్రతలకు విఘాతం కలగకుండా, ట్రాఫిక్ జామ్‌లు, అవాంఛనీయ సంఘటనలను అరికట్టడానికి ఈ ఆంక్షలు విధిస్తున్నట్లు పోలీసులు స్పష్టం చేశారు. ఇందులో భాగంగా బహిరంగ ప్రదేశాలలో మ్యాచ్‌లు వీక్షించేందుకు వీలుగా ఏర్పాటు చేసే పెద్ద ఎత్తున పూర్తిగా నిషేధం విధించారు. మాల్ట్, వబ్బెలు, బియ్యం వంటివి ప్రదేశాలలో సాధారణ ప్రజల కోసం లైవ్ బ్రాడ్‌కాస్టింగ్‌ను ఏర్పాటు చేయవద్దని యాజమాన్యాలను కోరారు. అలాగే రోడ్లపై లైవ్ రిపోర్టులు తీయడం, పటాకాలు కాల్యంపై కూడా పూర్తిగా ఆంక్షలు విధించారు. దీంతో పాటు బహిరంగ ప్రదేశాలలో మద్యం సేవించడం, గొడవలకు దిగడం వంటి పనులు చేస్తే కఠినమైన చట్టపరమైన చర్యలు ఉంటాయని పోలీసులు గట్టిగా హెచ్చరించారు. సగర ప్రజలంతా క్రమశిక్షణతో, ప్రశాంతంగా ఉంటూ సహకరించాలని విజ్ఞప్తి చేశారు. కప్ ఏడాది కవ్ గెలిచిన ఆనందంలో ఉన్న ఆర్సీబీ అభిమానులకు, ఈసారి డబుల్ ధమాకా సెలబ్రేషన్స్ చేసుకోవాలనుకున్న తరుణంలో పోలీసుల నుంచి వచ్చిన ఈ ప్రకటన తీవ్ర నిరాశను మిగిల్చిందనే చెప్పాలి.

వేసవిలో చల్లగాలి ముప్పు

● **చిన్నారుల ఆరోగ్యంపై ప్రభావం**
 ● **అతి చల్లదనం ప్రమాదకరం**
 ● **సరైన వినియోగం అవసరం**

డెన్స్, మే 30 (డిజైన్‌ర్ టెక్ గురు ప్రతినిధి): వేసవి కాలంలో మండే ఎండల నుంచి ఉపశమనం పొందేందుకు ఏసీలు, ఎయిర్ కూలర్లు విస్తృతంగా ఉపయోగిస్తున్నారు. ముఖ్యంగా చిన్న పిల్లలు వేడిని తట్టుకోలేకపోవడంతో తల్లిదండ్రులు వారిని ఎక్కువసేపు చల్లటి గదుల్లో ఉంచుతున్నారు. అయితే చల్లదనం శరీరానికి ఉపశమనం కలిగించినప్పటికీ, అతిగా చల్లటి గాలికి పిల్లలను గురిచేయడం ఆరోగ్య సమస్యలకు దారితీయవచ్చని వైద్య నిపుణులు హెచ్చరిస్తున్నారు. అందువల్ల ఏసీ, కూలర్ వినియోగంలో కొన్ని జాగ్రత్తలు తప్పనిసరిగా పాటించాలని సూచిస్తున్నారు. చిన్నవారి శరీరం పెద్దలతో పోలిస్తే మరింత సున్నితంగా ఉంటుంది. శరీర ఉష్ణోగ్రతలో మార్పులకు వారు త్వరగా స్పందిస్తారు. ఈ కారణంగా చాలా తక్కువ ఉష్ణోగ్రత వద్ద ఏసీ నడపడం వల్ల జలుబు, దగ్గు, గొంతు నొప్పి వంటి సమస్యలు తలెత్తే అవకాశం ఉంటుంది. గది ఉష్ణోగ్రతను ఇరవై నాలుగు నుంచి ఇరవై ఆరు డిగ్రీల మధ్య ఉంచడం



పిల్లలకు అనుకూలమని నిపుణులు సూచిస్తున్నారు. రాత్రి సమయంలో అతిగా చల్లదనం ఉండకుండా చూసుకోవడం కూడా అవసరమని చెబుతున్నారు. చాలా కుటుంబాల్లో ఏసీ లేదా కూలర్ గాలి నేరుగా పిల్లలపై వడలా మంచాలను ఏర్పాటు చేస్తుంటారు. ఇది సరైన పద్ధతి కాదని వైద్యులు స్పష్టం చేస్తున్నారు. నేరుగా చల్లటి గాలి తగలడం వల్ల ముక్కు పొడిబారడం, గొంతు ఇబ్బందులు, శ్వాసకోశ సమస్యలు తలెత్తే ప్రమాదం ఉంటుంది. ముఖ్యంగా అల్లర్లు ఉన్న పిల్లల్లో ఈ ప్రభావం మరింత ఎక్కువగా కనిపించే అవకాశం ఉందని పేర్కొంటున్నారు. ఎయిర్ కూలర్లు ఉపయోగించే వారు వాటి పరిశుభ్రతపై ప్రత్యేక శ్రద్ధ చూపాలి ఉంటుంది. కూలర్‌లోని నీటిని తరచూ మార్చకపోతే సూక్ష్మజీవులు,

ఫంగస్ పెరిగే అవకాశం ఉంటుంది. ఇవి గాలి ద్వారా వ్యాపించి పిల్లల ఆరోగ్యాన్ని ప్రభావితం చేయవచ్చు. అందువల్ల కూలర్‌ను క్రమం తప్పకుండా శుభ్రం చేయడం, గదిలో తగినంత గాలి ప్రసరణ ఉండేలా చూడడం అవసరమని నిపుణులు సూచిస్తున్నారు. రోజంతా ఏసీ గదుల్లోనే ఉండి పిల్లలు బయట సహజ వాతావరణానికి అలవాటు పడే సామర్థ్యాన్ని క్రమంగా కోల్పోయే అవకాశం ఉందని నిపుణులు చెబుతున్నారు. అందువల్ల ఉదయం లేదా సాయంత్రం సమయాల్లో కొంతసేపు బయట ఆడుకునేలా ప్రోత్సహించడం మంచిదని సూచిస్తున్నారు. అలాగే శరీరంలో నీటి కొరత రాకుండా తరచూ నీరు, మజ్జిగ, కొబ్బరి నీరు, పండ్ల రసాలు ఇవ్వడం కూడా అవసరమని పేర్కొంటున్నారు. వేసవిలో చల్లదనం అవసరమే అయినప్పటికీ, దాన్ని పరిమితంగా ఉపయోగించుకోవడం మరింత ముఖ్యమని వైద్య నిపుణులు చెబుతున్నారు. సరైన ఉష్ణోగ్రత, పరిశుభ్రత, నేరుగా గాలి తగలకుండా జాగ్రత్తలు పాటిస్తే పిల్లలు వేసవి వేడి నుంచి రక్షణ పొందడంతో పాటు చల్లటి గాలి వల్ల కలిగే ఆరోగ్య సమస్యలను కూడా దూరం చేసుకోవచ్చని సూచిస్తున్నారు. చల్లదనం కోసం తీసుకునే చర్యలు ఆరోగ్యానికి ముప్పుగా మారకుండా తల్లిదండ్రులు అప్రమత్తంగా ఉండాలని అవసరం ఉందని నిపుణులు స్పష్టం చేస్తున్నారు.